

కార్మిక కలహం

సి. ఐ. టి. యు ఆంధ్రప్రదేశ్ కమిటీ మాసపత్రిక

సంపుటి : 11 • ఫిబ్రవరి 1985 • వల : 75 పైసలు • సంచిక - 2

సి.ఐ.టి.యు. ప్రదేశ్ కమిటీ తీర్మానాలు

జనవరి 20, 21, 22 తేదీలలో విజయ వాడలో శ్రీ పర్వా సత్యన్నారాయణగారి అధ్యక్షతన సి. ఐ. టి. యు. రాష్ట్రకమిటీ సమావేశం జరిగింది.

ఈ సమావేశానికి 35 మంది కమిటీ సభ్యులు హాజరైనారు. ప్రధాన కార్యదర్శి శ్రీ నందూరు ప్రసాదరావు సమర్పించిన రాజకీయ నిర్మాణాన్ని గురించిన చర్చ జరిగింది. కొత్తగూడెంలో జరిగిన సి. ఐ. టి. యు. రాష్ట్ర మహాసభలో చేసిన నిర్ణయాల ప్రకారం ప్రేడ్ యూనియన్ రంగంలో కృషి జరుగుచున్నదా? లేదా? అనే దానిపైన చర్చ కేంద్రీకరించబడింది. ఆ నిర్ణయాలను సరించి చాలా ప్రాంతాలలో కృషి జరుగుతుండడం ఎడ కమిటీ హర్షం వెలిబుచ్చింది. ఇతర పీడిత ప్రజల ఉద్యమాలకు చేయూతనివ్వడం, ముఖ్యంగా కార్మికుల నివాస ప్రాంతాలలో యువజనుల, మహిళల సంఘాల నిర్మాణానికి, ఉద్యమానికి తోడ్పాటు నివ్వడం, ప్రధాన పరిశ్రమలపై కేంద్రీకరించి పనిచేయ ప్రయత్నించటం, రాజకీయ ఉద్యమానికి, ప్రేడ్ యూనియన్ ఉద్యమానికి నిధులు వసూలు చేస్తూండటం ఈ కృషిలోని భాగాలు. అయితే రైల్వే, మోటారు ట్రాన్స్పోర్టు, విద్యుత్తు, బ్యాంకులు మున్నగువాటిలో కృషి చేయాలని, రాజకీయ చైతన్యం పెంపుకు కృషిచేయాలని ఉపాధ్యక్షులు శ్రీ పి. సుందరయ్య గారు గావించిన సూచనలను కమిటీ ఆమోదించింది.

యూనియన్ల ఫంక్షనింగ్ సరిగా ఉండాలని, జమా-ఖర్చులు కార్మికుల ఆమోదం పొందాలని నిర్ణయించారు. రాష్ట్ర ఆఫీసు బేరర్స్ చెక్ వ్ చేస్తుండాలని నిర్ణయించారు.

పరిశ్రమల మూసివేతలు, లాకౌట్లకు వ్యతిరేకంగా ఫిబ్రవరి 4 న ప్రదర్శనలు జరపమని సి. ఐ. టి. యు. ఆంధ్రప్రదేశ్ కమిటీ పిలుపు నిచ్చింది. భోపాల్ విషాద ఘటనలకు కారణమైన బహుళజాతి కంపెనీలకు వ్యతిరేకంగా ఫిబ్రవరి 11న గేటు మీటింగులు జరపాలని కూడా కోరింది.

బహుళజాతి గుత్తసంస్థయైన యూనియన్ కార్పొరేషన్ కు చెందిన భోపాల్ ఎరువు ప్యాక్టరీనుండి వెలువడిన విష వాయువు వల్ల భోపాల్ పట్టణంలోనూ; పరిసర ప్రాంతాలలోనూ స్వల్ప కాలంలోనే 2500 మందికి పైగా మరణించటమూ, 20 వేల మందికి పైగా అనేక వ్యాధులకు గురి కావటమూ, భావి తరాలపై కూడా ఈ విష ఫలితాలు పడటం యెడ ఈ కమిటీ తన తీవ్ర దోషనను వక్తం చేస్తున్నది. ఈ విషాద ఘటనలో మృతిజెందినవారికి జోహార్లర్పించింది.

బహుళజాతి కంపెనీ దేశాన్ని ఏ విధంగా దోచుకొంటున్నదో, దేశ ప్రజల ప్రజాంతో చెలగాటమాడుచున్నదో, అమెరికన్ గూఢచారి చర్యలకు అవకాశము చూపుతున్నదో తెలుస్తున్నది కాబట్టి బహుళజాతి కంపెనీ ఆస్తుల నన్నిటినీ, ప్రభుత్వం స్వాధీనం చేసుకోవా

లని, అటువంటి కంపెనీలకు దేశంలో ప్రవేశం కలుగజేయనీయరాదనీ కమిటీ కోరుచున్నది.

భోపాల్ విషాద ఘటనను గూర్చి, బహుళజాతి కంపెనీల వల్ల దేశానికి సంభవించే ప్రమాదాన్ని గూర్చి కార్మికులకు తెలియజెప్పడానికి గాను ఫిబ్రవరి 11న తేదీన రాష్ట్రంలోని అన్ని ప్యాక్టరీల వద్ద గేటు మీటింగ్లు జరపాలని ఈ కమిటీ కోరుచున్నది. దీనిపై 20 వేల కరపత్రాలు వేయబడ్డాయి.

మూసివేతలు, లాకౌట్లు, లేఆఫ్లు, రిటైన్ మెంట్ల రూపంలో రాష్ట్రంలో కార్మిక వర్గంపై యజమానులు చేస్తున్న దాడికి నిరసనగా ఫిబ్రవరి 4న తేదీన రాష్ట్రంలో అన్ని ప్రాంతాలలోనూ, కార్మిక ప్రాంతాల్లోనూ ప్రదర్శనలను, ఊరేగింపులను, సభలను జరపవలసిందిగా పిలుపు ఇచ్చింది.

వివిధ సమస్యలపై దిగువ తీర్మానములు గావింపబడినవి.

పొగాకు కార్మికులకు కనీస వేతనాలు

పొగాకు పరిశ్రమలో పనిచేయు శ్రీ కార్మికులకు రోజు కూలీ కనీస వేతనం రు. 10-12 పైనలుగా ప్రభుత్వ జి. ఓ. ఉన్నది. అయితే ఇది మంగళగిరిలోనూ, యితర గ్రామ ప్రాంతాలలోనూ, యితర జిల్లాలలోనూ సక్రమంగా యజమానులు అమలుజరుపులేదు. 5-6 రూపాయలు మాత్రమే ఇచ్చి రు. 10లు

ఇచ్చినట్లు కార్మికుల చేత వేలిముద్రలు వేయించుకుంటున్నారు. ఈ అక్రమాలను సరిచేయగలనని యిటీవల గుంటూరులో కార్మిక సంఘాల ప్రతినిధులకు రాష్ట్ర లేబర్ కమిషనర్ హామీ ఇచ్చారు. అందు కనుగుణంగా వెంటనే కార్మికులకు “చెక్కు” రూపంలో కూలి డబ్బు చెల్లించాలని, ఎలాంటి జాప్యం జరుగకుండా తక్షణం తగు చర్యలు గైకొని కనీస వేతనాల చట్టం అమలు చేయాలని సమావేశం ప్రభుత్వాన్ని కోరింది.

రైస్ మిల్లు కార్మికులపై తీర్మానం

గుంటూరుజిల్లా మంగళగిరి పట్టణంలోని రైస్ అండ్ అయిల్ మిల్లులో పనిచేయు పనివారలకు యజమానులు సక్రమంగా లేబర్ చట్టాలను అమలు జరుపుటలేదు. ఫ్యాక్టరీ ఇన్ స్పెక్టర్లు తనిఖీ చేసి ఫ్యాక్టరీలో పనిచేయు పనివారందరి పేర్లూ నమోదు చేయటకు తగిన చర్యలు గైకొనడంలేదు. వీరికి పని భద్రత, బోనస్, పండుగ శెలవులు, ఓ.టి., డ్యూలు యితర సంక్షేమ సౌకర్యాలు అమలు జరుపుట లేదు. కనీస వేతనాల చట్టం కూడా సక్రమంగా అమలుజరుపుట లేదు. వీటి గురించి యూనియన్ పలుసార్లు లేబర్ ఇన్ స్పెక్టరుకు, చీఫ్ ఇన్ స్పెక్టర్ ఆఫ్ ఫ్యాక్టరీస్ వారికి తెలుపడమైనది. అయినా ఇంతవరకు ప్రభుత్వ అధికారులు నిర్దిష్టమైన చర్యలు గైకొనడం లేదు. అధికార్ల నిర్లక్ష్య వైఖరిని నిరసించుతూ వెంటనే యజమానులపై తగు చర్యలు గైకొని, కార్మిక చట్టాలను అమలు పరచటానికి తక్షణ చర్యలు గైకొనాలని సమావేశం తీర్మానించింది.

ఇ. ఐ. డి. మేనేజిమెంటు మొండి వైఖరి

1981 సం॥ము నుండి జీతాలు పెంచడానికి ఇ.ఐ.డి. ఫ్యారీ మేనేజిమెంట్ నిరాకరిస్తున్నది. 100 మంది కార్మికులను బయటికి పంపడానికి, వర్క్ స్టడికి, పనిభారం పెంచడానికి యూనియన్ అంగీకరిస్తేనే ఒప్పందానికి వసామని యజమాన్యం కార్మికులను బిదిరిస్తున్నది. మేనేజిమెంటు మొండి వైఖరిని ఖండిస్తూ అందుకు వ్యతిరేకంగా, ఐక్యంగా పోరాడాలని కార్మికులకు కమిటీ విజ్ఞప్తిజేస్తుంది.

ప్రభుత్వం ముందు పెండింగులో వున్న ‘జీతాల ఒప్పందం వివాదాన్ని’ వెంటనే పరిష్కరించి మేనేజిమెంటు వైఖరిపై తగిన చర్య తీసుకోవలసిందిగా కమిటీ విజ్ఞప్తిజేస్తూ తీర్మానించింది.

హేమలతా టెక్స్టైల్స్ లాకౌట్ ను ఎత్తివేయాలి

1984 ఆగస్టు నుంచి గుంటూరు జిల్లా పెదకాకానిలో వున్న హేమలతా టెక్స్టైల్స్ మిల్లును యజమాన్యం అక్రమంగా లాకౌట్ ప్రకటించి 800 మంది కార్మికులను వీధుల పాలుచేసింది. యజమాన్యం విధించిన లాకౌట్ చెల్లదని లేబర్ డిపార్టుమెంట్ నిర్ణయించింది. లాకౌట్ ను రాష్ట్ర ప్రభుత్వం నిషేధించినప్పటికీ యజమాన్యం మొండిగా నిరాకరించి కోర్టులకు వెళ్లి ప్రభుత్వ నిర్ణయాలపై ‘సే’ తీసుకువచ్చింది. మేనేజిమెంటు మొండివైఖరిని సి.ఐ.టి.యూ. రాష్ట్ర కమిటీ ఖండిస్తూ ప్రభుత్వంవెంటనే జోక్యంచేసుకొని ‘సే’ని ఎత్తివేయించి, కార్మికులను పనులలోకి తీసుకోనే విధంగా కృషిచేయాలని విజ్ఞప్తి చేస్తూ తీర్మానించింది.

వర్క్ ఛార్జిడ్ కార్మికుల సమస్యలు పరిష్కరించాలి

తమ సమస్యలపై రాష్ట్ర వ్యాపితంగా అనేకవేలమంది వర్క్ ఛార్జిడ్ కార్మికులు గత ఏడాది మార్చి 10న డివిజన్ ఆఫీసులముందు ధర్నాలు నిర్వహించడమే కాకుండా మార్చి 23న జె.సి.ఎ. నాయకత్వాన కార్మికులు పెద్ద ఎత్తున రాష్ట్ర సచివాలయముందు ప్రదర్శన జరిపారు. వెంటనే సమస్యలు పరిష్కరిస్తామని అధికారులు హామీ ఇచ్చినప్పటికీ ఇంతవరకు ఒక్క సమస్య కూడా పరిష్కరించబడలేదు. మొత్తం వర్క్ ఛార్జిడ్ కార్మికులందరినీ ఎన్. జి. ఓ. లుగా గుర్తించి సదుపాయాలు కల్పించాలి. కనీసం 5 సంవత్సరాల సర్వీసు పూర్తి చేసిన కార్మికులకు ఎల్. టి. సి. సరెండర్ లీవు వర్తింపజేయాలి. ఒకే ప్రభుత్వ యజమాన్యంక్రింద కార్మికులు పనిచేస్తున్నా పంచాయతీరాజ్ డిపార్టుమెంటులోని డ్రైవర్లకు, ఎస్.ఆర్.ఆర్.డి, ఆర్.ఆర్. డ్రైవర్లకు మధ్య వేతనాలలో వ్యత్యాసాన్ని తొలగించాలి.

ప్రాజెక్టుల దగ్గర మెకానికల్ వర్క్ షాపు డివిజన్స్ అన్నింటినీ పరిమెంట్ డివిజన్స్ గా గుర్తించాలి.

మెడికల్ గ్రాండ్స్ పై రిటైర్ అయిన వర్క్ ఛార్జిడ్ కార్మికుల పిల్లలను పనిలోకి పెట్టుకునే పద్ధతిని రాష్ట్ర ప్రభుత్వం కల్పించాలి. వర్క్ ఛార్జిడ్ కార్మికులలో చదువుకున్న వారికి వారి చదువును బట్టి ఇతర గేడ్స్ లోకి మార్చాలి. ఈ సమస్యలన్నీ వెంటనే పరిష్కరించాలని రాష్ట్ర ప్రభుత్వాన్ని కోరుతూ సమావేశం తీర్మానించింది.

నెల్లూరు కో-ఆపరేటివ్ స్పిన్నింగ్ మిల్లులో వెంటనే లాకౌట్ ఎత్తివేయాలి

స్పిన్నింగ్ మిల్లు ప్రస్తుతం మూతబడింది. కార్మికులకు యజమాన్యం 5 నెలల నుండి జీతాలివ్వలేదు. మిల్లు యజమాన్యంలోని కొందరు స్వార్థపరులైన అధికారులు ప్రతికొనుగోలు చేయడంలోను, యంత్ర విడిభాగాలు కొనుగోలు చేయడంలోను, అలాగే అదనపు భవనాలు నిర్మాణం చేయడంలోనూ కాంట్రాక్టర్లతో లాలాచిపడడం జరిగింది. విపరీతమైన దుబారా జరిగింది.

గత రెండు సంవత్సరాలుగా ఈ విషయమై అధికారుల దృష్టికి తెస్తున్నా లాభం లేకపోయింది. మిల్లు పరిస్థితిపై విచారణ జరిపి బాధ్యులైన వారిపై చర్య తీసుకోవాలని, కార్మికులకు రావలసిన 5 నెలలు జీతాలు యివ్వాలని, అలాగే మిల్లు పూర్తిగా నడవడానికి తగినంత సహాయం చేసి, లాకౌట్ ను ఎత్తివేసి మిల్లును ప్రారంభించాలని ప్రభుత్వాన్ని సమావేశం కోరింది.

నంద్యాల విద్యుత్ ఉద్యోగుల ధర్నా

కర్నూలు జిల్లా నంద్యాల ఎలక్ట్రికల్ డివిజన్ లో ఇంజనీరు శ్రీ ఎ. రమణయ్య అవినీతి చర్యలను నిరసిస్తూ విద్యుత్ ఉద్యోగుల సంఘానికి చెందిన దాదాపు 100 మంది కార్యకర్తలు ఈ నెల 8న ధర్నా చేశారు. తమను ఆ ఇంజనీరు అనేక ఇబ్బందులకు గురి చేస్తున్నట్టు ఉద్యోగులు పేర్కొన్నారు.

పరిశ్రమల మూత, లాకౌట్లకు వ్యతిరేకంగా ఫిబ్రవరి 4న రాష్ట్రవ్యాపిత ప్రదర్శనలు

విజయవాడలో

సి.ఐ.టి.యు. విజయవాడ సిటీ కౌన్సిల్ ఆధ్వర్యన బీసెండ్ రోడ్ అలంకార్ వంటెన వద్ద ఉదయం 10గంటల నుండి సాయంత్రం 6గంటల వరకు ధర్నా జరిగింది.

ఈ ధర్నాను రాష్ట్ర కోశాధికారి శ్రీ అయితారాములు ప్రారంభించారు. రాష్ట్రంలో వివిధ పరిశ్రమలలో జరుగుతున్న రిటెంచ్ మెంట్లు, లాకౌట్లు, తొలగింపులద్వారా కార్మిక వర్గంపై జరుగుతున్న దాడులను వివరించి ఆయాపరిశ్రమలలో కార్మికులు జరుపుతున్న పోరాటాలను సంఘీభావంగా ఈ ధర్నా నిర్వహించబడుతున్నదని సిటీకౌన్సిల్ ప్రధాన కార్యదర్శి శ్రీ పి.డివాకార్, కార్యదర్శి శ్రీ ఆర్. రంగారావు వివరించారు. సి.ఐ.టి.యు. అనుబంధ సంఘాలయిన ముతా వర్కర్స్ యూనియన్, ఎస్. సి. రైల్వే ఎంప్లాయిస్ యూనియన్, రాయనపాడు బ్రాంచి, అల్యూమినియం రేక్ మట్టు వర్కర్స్ యూనియన్, హోటల్ అండ్ బేకరీ వర్కర్స్ యూనియన్, ఎ.పి.హైవేస్, ఆర్ అండ్ బి ఎంప్లాయిస్ యూనియన్, మున్సిపల్ వర్కర్స్ యూనియన్, ఇతర కేంద్ర, రాష్ట్ర ప్రభుత్వ ఉద్యోగులు ఈ ధర్నాలో పాల్గొన్నారు. ఈ ధర్నా కార్యక్రమానికి సిటీకౌన్సిల్ ఉపాధ్యక్షులు శ్రీ డి.సుబ్బారెడ్డి, మున్సిపల్ వర్కర్స్ యూనియన్ కార్యదర్శి శ్రీ అంగా అప్పారావు, సి.పి.యం. నగర కార్యదర్శి వర్గ సభ్యులు శ్రీ వి. ఉమామహేశ్వరరావు ముతా వర్కర్స్ యూనియన్ వైస్ ప్రెసిడెంట్ శ్రీ కొత్తసీతయ్యరెడ్డి, ముతా వర్కర్స్ యూనియన్ సహాయకార్యదర్శి శ్రీ యస్. నారాయణరెడ్డి, అల్యూమినియం రేక్ మట్టు వర్కర్స్ యూనియన్ కార్యదర్శి శ్రీ బోయసత్యం, హోటల్ అండ్ బేకరీ వర్కర్స్ యూనియన్ కోశాధికారి శ్రీ వేలాయుధం, ఎస్. సి. రైల్వే ఎంప్లాయిస్ యూనియన్ ఉపాధ్యక్షుడు శ్రీ జి.కనకయ్యరెడ్డి, ఎస్. సి. రైల్వే ఎంప్లాయిస్ యూనియన్ రాయన

పాడు వ్యాగను వర్చుషాపు బ్రాంచి కార్యదర్శి శ్రీ యస్.కె.సుబాని, ఎ.పి.హైవేస్ ఆర్ అండ్ బి ఎంప్లాయిస్ యూనియన్ నాయకులు శ్రీ ఎం.ఆర్.కె.శర్మ, ఎ.పి.హైవేస్ ఆర్ అండ్ బి ఎంప్లాయిస్ యూనియన్, విజయవాడ బ్రాంచి కోశాధికారి శ్రీ ఎన్ పి ఆర్.వర్మ, ప్రజాతంత్ర యువజన సమాఖ్య జిల్లా అధ్యక్షులు శ్రీ సి హెచ్. బాబూరావు ప్రభృతులు నాయకత్వం వహించారు.

హైదరాబాద్ లో

లాకౌట్లకు, మూసివేతలకు నిరసనగా హైదరాబాద్ నగర సి. ఐ. టి. యు. కౌన్సిల్ ఆధ్వర్యంలో ఈ నెల 4వ తేదీన సి.ఐ.టి.యు. కార్యాలయం నుండి కోటి వరకు ప్రదర్శన జరిగింది. ప్రదర్శన ముందుభాగాన సి. ఐ. టి. యు. నగరకౌన్సిల్ "లాకౌట్లకు, మూసివేతలకు నిరసనగా ప్రదర్శన," "డి.బి.ఆర్. మిలును బేషరతుగా తెరవాలి" అన్న బ్యానర్లతోపాటు సి. ఐ. టి. యు. జెండాలు పట్టుకొని కార్యకర్తలు నడిచారు. చిక్కడపల్లి, నారాయణ గూడా, వై. ఏం. సి. ఎ, కాచిగుడా చౌరస్తా, సుల్తాన్ బజార్ల మీదుగా ప్రదర్శన కోటికి చేరుకుంది.

డి. బి. ఆర్., ఇ. సి. ఐ. ఎల్, మున్సిపల్, హెచ్. ఎం. టి, గవర్న మెంటు గ్రెన్ బి. హెచ్. ఇ ఎల్. హెచ్ ఎం. టి. బేరింగ్స్, రైల్వే, ఐ. డి పి ఎల్, మొదలగు పరిశ్రమల కార్మికులు, మున్సిపల్ కార్పొరేషన్ మహిళా కార్మికులు పెద్ద సంఖ్యలో ప్రదర్శనలో పాల్గొన్నారు. ప్రదర్శన ముందుభాగాన రాష్ట్ర సి. ఐ. టి. యు. కార్యదర్శి శ్రీ కొండగుంట వెంకటేశ్వర్లు సి. ఐ. టి. యు. నగర నాయకులు శ్రీ పూర్ణచంద్రారావు, శ్రీ రఘుపాత్, శ్రీ డి. జి. నర్సింహారావులు నడిచారు..

కోటిలో సి. ఐ. టి. యు. నగర ఉపాధ్యక్షుడు శ్రీ ఆలీ అక్తార్ అధ్యక్షతన బహిరంగ సభ జరిగింది. సభలో సి.ఐ.టి.యు. రాష్ట్ర

అధ్యక్షుడు శ్రీ పన్నా సత్యనారాయణ, శ్రీ కొండగుంట వెంకటేశ్వర్లు, శ్రీ రఘుపాత్, శ్రీ డి. జి. నర్సింహారావులు ప్రసంగించారు.

పెదకాకానిలో

గత నాలుగు నెలలుగా మూసివేసి వున్న హేమలతా టెక్స్టైల్స్ లాకౌట్ ఎత్తివేయాలని, లాకౌట్ల కారణంగా, అనేక పరిశ్రమలు మూతపడినందున అనేక మంది కార్మికులు నిరుద్యోగులై ఇబ్బందులు పడుతున్నారని, వారిని ప్రభుత్వం ఇదుకోవాలని లాకౌట్లు మూసివేతలు, రిటెంచ్ మెంట్లు నివారించడానికి ప్రభుత్వం గట్టి చర్యలు తీసుకోవాలని డిమాండు చేస్తూ సి.ఐ.టి.యు. రాష్ట్ర కమిటీ పిలుపుపై ఈ నెల 4న గుంటూరు జిల్లా పెదకాకాని, తాడేపల్లిలలో జరిగిన సమావేశాలు తీర్మానించాయి.

పెదకాకానిలో జరిగిన సమావేశానికి హేమలతా మిల్లు యూనియన్ అధ్యక్షులు శ్రీ కొవ్వూరి వెంకటరెడ్డి అధ్యక్షత వహించారు. సభలో జిల్లా రైతుసంఘ నాయకులు, మార్క్సిస్టుపార్టీ నాయకులు శ్రీ సింహాద్రి శివారెడ్డి తాలూకా రైతుసంఘ అధ్యక్షులు శ్రీ మాకిరెడ్డి పెద సాంబిరెడ్డి, రైతుసంఘ కార్యదర్శి శ్రీ బోయపాటి వెంకటేశ్వరరావులు ప్రసంగించారు.

తాడేపల్లి లో

తాడేపల్లిలో జరిగిన సమావేశానికి కృష్ణా సిమెంటు కంపెనీ వర్కర్స్ యూనియన్ కార్యదర్శి శ్రీ కె. యస్. ఆనంద్ అధ్యక్షత వహించగా రాష్ట్ర చేనేత కార్మిక సంఘ ఆర్గనైజింగ్ కమిటీ కన్వీనర్ శ్రీ జె.వి. రామవులు, సి.ఐ.టి.యు. రాష్ట్ర కమిటీ సభ్యులు శ్రీ మేకా కోటిరెడ్డి కార్మికుల మీది పని భారం పెంచడానికి అన్ని మేనేజిమెంట్ల పయత్నించుతున్నాయని, మెన్జైజేషన్ పేరుతోను, రేషనరైజేషన్ పేరుతో కార్మికులను, (మిగతాది 13 వ పేజిలో)

పరిశ్రమ మూత ! ప్రభుత్వ ఉత్తర్వులు ! హైకోర్టు సే ఆర్డరు !

FORM - Q
(Section Rule 78 - B)

Form of Notice of Closure to be given by an employer under Section 25 F.F.A. of the Industrial Disputes Act, 1947.

Name of the Employer & Address : I. T. C. Ltd, - I. L. T. D. Division P. B.
No. 317, Trunk Road, Nagarampalem,
Gunur - 522 004.

Dated the 15 th day of September, 1984,

Under Section 25 F.F.A. of the Industrial Disputes Act, 1947 (Central Act 14 of 1947) we hereby inform you that we have decided to closedown our Leaf Handling Depot at Ongole in Prakasam District with effect from 15th Nov., 1984.

GOVERNMENT OF ANDHRA PRADESH ABSTRACT

CLOSURE - Closure of depots of I. T. C. Limited - I. L. T. D. Division situated at Guntur, Tangutur, Ongole and Chilakaluripet from 15-11-1984 - Refusal of permission for closure under Sub-Section (2) of Section 25 of the Industrial Disputes Act, 1947 - Orders - Issued.

Labour, Employment, Nutrition and Technical Education (Lab-I) Department.

G. O. Rt. No. 1723.

Dated 14-11-1984.

Read the following,

Now therefore, in exercise of the powers conferred by sub-section (2) of Section 25-0 of the Industrial disputes Act, 1947 (Central Act 14 of 1947), the Governor of Andhra Pradesh hereby refuses permission for the closure of the leaf handling Depots of the I. T. C. (Ltd) - I.L.T.D. Division Guntur, at Guntur, Tangutur, Ongole and Chilakaluripet applied for by the Mangement of I. T. C. Ltd. - I. L. T. D. Division, Guntur, for the reasons specified in the Annexure to this order in the interest of general public.

KHALID ANSARI
Principal Secretary to Government.

LABOUR, EMPLOYMENT, NUTRITION AND TECHNICAL EDUCATION
(Lab. I) DEPARTMENT

G. O. Rt. No. 1724.

Dt. 14-11-1984

NOW THEREFORE, in exercise of the powers conferred by sub-section (5) of section 25-0 of the Industrial Dispute Act, 1947 (Central Act 14 of 1947), the Governor of Andhra Pradesh hereby refers the said dispute for adjudication to the Industrial Tribunal, Guntur.

KHALID ANSARI,
Principal Secretary to Government

IN THE HIGH COURT OF JUDICATURE : ANDHRA PRADESH : AT HYDERABAD
WEDNESDAY, THE TWENTY FIRST DAY OF NOVEMBER
ONE THOUSAND NINE HUNDRED AND EIGHTX FOUR

PRESENT : THE HONOURABLE Mr. JUSTICE : RAMACHANDRA RAJU
WRIT PITITION MISCELLANEOUS PITITION No. 20556 of 1984.

IT IS ORDERED : that notice do issue to the respondent here in to show cause why this application should not be complied with and IT IS FURTHER ORDERED that all further proceedings in pursaunt to G. O. Rt. No. 1724 dt. 14-11-84 of the Govt. of Andhra Pradesh, Labour Employment Nutrition and Technical Education (Lab-I) Department, before the Industrial Tribunal be and hereby are stayed, pending further orders on this petition.

sd/- R. KRISHNA SINGH,
Asst. Registrar

పరిశ్రమల్లో ప్రమాదాలు

డా॥ వి. బ్రహ్మరెడ్డి

చాలా పరిశ్రమల్లో ప్రమాదాలు అతి సులువుగా జరిగిపోతుంటాయి. ఆ విధంగా అన్ని పరిశ్రమల్లోనూ తరతమ స్థాయిల్లో వుండే వృత్తి రుగ్మత యిది. కొన్ని పరిశ్రమల్లో వీటి మోతాదు ఎక్కువ. గనులు, పోర్టు-డాక్ వర్క్స్, రైల్వేలు, ఫ్యాక్టరీలు, గృహ నిర్మాణ పరిశ్రమలు ఇందులో అగ్ర తాంబూలం తీసుకుంటాయి. అలాగని మిగతా పరిశ్రమలు ప్రశాంతంగా కాలం గడుపుతాయని అనుకుంటే అది మన భ్రమ మాత్రమే.

ఎవరికెంత నష్టం ?

యాక్సిడెంట్ల వలన ఉత్పత్తి తగ్గిపోవటం ద్వారా దేశానికి నష్టం జరుగుతుంది. ఏటా ఈ కారణంగా 30 లక్షల పని దినాలు నష్టమవుతాయి.

యజమానులకు నష్టమెలా వుంటుందో చూద్దాం. కార్మికులు కొంతమంది స్వల్పమైన నష్టంతో బయటపడి, కొద్ది రోజులు సెలవు పెట్టి యింటికి వెళితే సరిపోవచ్చు. మరి కొంత మంది కాస్త ఎక్కువ కాలమే మూలబడి ఆ తర్వాత ఇంకో పని చూపిస్తే తప్ప యిమడలేని స్థితి రావచ్చు. ఇంకా కొంత మంది నిజంగా చనిపోయి వారి తరపు బ్రతికున్నవారు కాంపెన్సేషన్ మరింతగా యివ్వమని గొడవ చేయవచ్చు. చనిపోయిన వారికి కాంపెన్సేషన్; బ్రతికున్న వారికి వైద్యం, యాక్సిడెంట్లు జరుగుతాయేమోననే భయంతో యంత్రాలను అనుమానంతో చూడటం ద్వారా పని తగ్గడం, ఆపైన ప్రమాదాల్లో ప్రాణమున్న జనంతో పాటు ప్రాణం లేని యంత్రాలు పాడు కావటం - ఇవన్నీ యజమానులు తమకు (తమ లాభాలకు) నష్టంగా భావిస్తారు.

కార్మికునికి నష్టమెంత ?

నిన్న భోపాల్ లో “యూనియన్ కార్పొరేడ్ కంపెనీ ‘మిక్’ గ్యాస్ వదిలితే కొన్ని వందల మంది జనం కైలాసం చేరుకున్నారు. ఏడెని మిదేండ్ల నాడు ‘భస్మాలా’ లోని బొగ్గుగనిలో

400, మంది పైచిలుకు తాము కోరుకొనకుండానే సజీవ సమాధి అయ్యారు. ఇక రోజూ రకరకాల పరిశ్రమల్లో వివిధ రీతుల్లో వేల మంది ప్రాణాలు అర్పిస్తూ ఉన్నారు. మరెంతమందో కళ్ళూ, చెవులూ, చేతులూ, కాళ్ళూ పరిశ్రమలకు నైవేద్యం పెడున్నారు. ఫలితంగా ప్రాణాలు, అవయవాలు, ఆమీదట ఉద్యోగాలు త్యాగం చేయాల్సి వస్తుంది కార్మికులు.

ప్రాణాల ఖరీదెంత ?

మన కెవరయినా ఎదురుపడి “పదివేల రూపాయలిస్తాను. నీ కుడిచేయి మోడేటిదాకా తెగ్గొట్టి యిస్తావా?” అంటే ... పదివేల రూపాయలిస్తాయి కదా అని కక్కుర్తిపడాలని ఆశించినా, మనస్ఫూర్తిగా మన చేతిని తెగ్గొట్టి యివ్వము. ఇవి మన చేయి సంగతి. ఒక పరిశ్రమ అధిపతివగ్గరకు వెళ్ళి కోటి రూపాయలిస్తాము నీ చేతి బొటన పేలు

వృత్తి రుగ్మతలు-18

యిస్తావా? అని అడగండి చూస్తాము. బొటన పేలు ఇవ్వకపోగా, అడిగిన నిన్ను తన్ని తగలేయకపోతే చూడండి. బొటనపేలు తెగ్గొట్టి తూకంవేస్తే 20 గ్రాములు తూగుతుంది. అదే వరిదయినా సరే. కాని అది పరిశ్రమ అధిపతి చేతికంటే విలువెక్కువన్నమాట.

కాని కొన్నివేల మంది కార్మికులు తమ యిష్టా యిష్టాలతో నిమిత్తం లేకుండా కాళ్ళూ చేతులూ, కిళ్ళూ, ఆఖరికి ప్రాణాలు పరిశ్రమలకు సంతర్పణ చేస్తున్నారు. వీరి ప్రాణాల ఖరీదెంత?

“నా కాలుకు దెబ్బతగిలింది” “నా ముఖం పచ్చడయింది” “మా నాన్న చచ్చాడు” “నా అమ్మ పోయింది” అని తెగబడిన నాయకులకు ఓట్లిచ్చి. యం. పీ., యం. ఎల్. ఏ. సీట్లు కాంపెన్సేషన్ గా యిస్తాంగాని, పరిశ్రమల్లో ప్రాణాలే పోగొట్టుకున్నవారికి ఏమీ యివ్వక

పోగా, “మూర్ఖుడు. అజాగ్రత్తపరుడు” అని అడగకుండానే బిరుదులిస్తారు.

అప్పటిదాకా ఆరోగ్యంగా ఉన్న కార్మికుడు సాయంత్రానికంతా శవంగా మారి యింటికివస్తే, ఆ యింట్లో అతని భార్య, పిల్లలూ కార్యే కన్నీటికి ఖరీదు కట్టటానికి సిద్ధపడరు?

ప్రమాదాలకు కారణాలు

(1) మానవ కారణాలు : ఎ. చూపు,

వినికిడికి సంబంధించి సరయిన పరీక్షలుచేసి. నిర్ణయించిన పిదప ఆయాపనుల్లో నియమిస్తే యాక్సిడెంట్లు తగ్గుతాయి.

బి. ఒకేరకమయిన పనిచేసే వారిలో శ్రీంకంటే పురుషుల్లో ఐదురెట్లు ఎక్కువ యాక్సిడెంట్లు జరుగుతున్నాయని సర్వేలో తేలింది.

సి. మరీ చిన్న పిల్లలు, మరీ ముసలి వారు ఎక్కువగా ప్రమాదాలకు లోనవుతారు.

డి. పనిలో తగినంత అనుభవం లేకపోతే ఎక్కువ ప్రమాదాలు జరుగుతుతాయి. ప్రమాదాల్లో నూటికి 50 మొదటి 10 నెలల్లో జరుగుతాయి. 1-2 సంవత్సరాల అనుభవం సంపాదించుకొన్నవారిలో నూటికి 90తం మాత్రమే ప్రమాదాలు జరుగుతాయి.

2. మానసిక కారణాలు : పనిలో శ్రద్ధలేక పోవడం, అజాగ్రత్త, పనిలో ఆకర్షణలేక పోవడం, అనుభవం లేకపోవటం, మానసిక ఒత్తిడి...యిలాంటివి మరెన్నో.

(3) పరిసరాల కారణాలు : ఎక్కువ పనిగంటలు, పనిచేసేచోట తగినంత వెలుతురు లేకపోవటం, తగినంత ఉష్ణోగ్రత లేకపోవటం. ముక్కులుబ్రద్దలయ్యే కంపుగొట్టటం, చెవులు చిల్లులుపడే శబ్దాలు వస్తుండటం, యంత్రాల మీద తగినంత రక్షణరచదాలు లేకపోవటం, కరంటువైర్లకు తగినంత ఇన్సులేషన్ లేక పోవటం...ఇవన్నీ కారణాలే.

వైద్యం ఎలాచేయాలి ?

(1) తాత్కాలిక వైద్యం : రక్తపోయే గాయాలయినా, ఎముకులు విరిగినా మరే దెబ్బలు తగిలినా ముందుగా చేసే ప్రాథమిక చికిత్సయొక్క ప్రాధాన్యత చాల వుంటుంది. అసలే ప్రాణంపోతే యీ వైద్యం యొక్క అవసరమసలే వుండదనుకోండి.

(2) శస్త్రచికిత్స : చేయి తెగిపోతే, పని తేలికయిందని డాక్టర్ ఆనందపడ్డాడన్నమాట. అక్కడికి కుట్టువేస్తే సరిపోతుంది చక్కగా. కాని చెనాలో అలా చేతులూ, కాళ్ళూ, వెళ్ళూ తెగిపోతే 18-20 గంటలు ఆపరేషన్ చేసి ఆ అవయవాలను అతికించే ఏర్పాటు చేస్తున్నారు. మనకిక్కడ వైద్యం ఇంకా అతంగా ఆ మోతాదులో ఎదగలేదు. మద్రాసు 'స్టానీ హాస్పిటల్'లో అలా అతికించే శస్త్ర చికిత్స డా॥ వెంకటస్వామిగారి ఆ ధ్వ ర్యం లో ఈ మధ్యనే మొదలయింది. అయితే చేయో, కాలో పోగొట్టుకున్న కార్మికుణ్ణి, అతని అవయవాల్ని సకాలంలో డాక్టరు దగ్గరకు చేర్చే బాధ్యత యజమానులు తీసుకోవాలిగా మరి. పోతేపోయింది మన చేయి కాదు గదా అనే వైఖరి యజమానులు అవలంబించినంతకాలం వెంకటస్వామిగారిలాంటి డాక్టర్లకు చేతినిండా పనిదొరకదు. సోషలిస్టుదేశాలకు, మనలాంటి దేశాలకు తేడా యిక్కడే వుంది.

(3) ఫిజియోథెరపీ : మిగిలి ఉన్న అవయవాలతో గౌరవనీయంగా బ్రతగలిగేట్లు తగినంత ట్రైనింగ్ ఇచ్చి, తగినపనిలో పెట్టి, వారికి జీవనోపాధి కల్పించాలి. యజమానులు చేయాల్సిన పనియిది.

నివారణ ఎలా ?

యాక్సిడెంట్లు జరగడానికి దారితీసేవి-అవి మానవ కారణాలయినా, పరిసరాల కారణాలయినా, చివరగా వాటిని సరిదిద్దే బాధ్యత యజమానులమీదే వుంటుంది.

పనిచేసేచోట సరైన వేడి, వెలుతురు, గాలి అందేట్లు చేయాలి.

కళ్ళకు ప్రమాదాలు జరిగే అవకాశమున్న చోట "గాగుల్స్" యజమానుల ఖర్చుతో ఇవ్వాలి.

కాళ్ళకు ప్రమాదం జరగబోయేచోట "బూట్లు" యివ్వాలి.

చేతులకు ప్రమాదాలు జరగలిగేచోట "గ్లోవ్స్" లు యివ్వాలి.

ప్రమాదాలు చేయగలిగే యంత్ర భూత ములమీద "రక్షణ కవచాలు" పరచాలి.

మానవులు పొరపాట్లు చేసినా ప్రమాదాలు జరక్కుండా ఆగిపోయేట్లు తగిన "రక్షణ విధానాలు" పరిశ్రమల్లో అమలుచేయాలి. ఉదా॥ సైరన్లు మ్రోగటం, యంత్రం ఆగి పోవటం లాంటివి.

ప్రేలుడు జరగలిగేచోట తగిన నివారణ పాఠాలు చేపట్టాలి.

ప్రమాదాల్లో ఇరుక్కోవాలనీ, ప్రాణాలు పోగొట్టుకోవాలనీ, భార్యాపిల్లల్ని అనాథల్ని చేసి, చేత చిప్పలుపట్టించి తిప్పాలని ఏ కార్మికుడూ కోరుకోడు. అయినా ప్రమాదం జరిగినప్పుడల్లా యజమానులు కార్మికుల్ని తిడారు. యంత్రాల్ని తిడితే వాటికి విన్నడవు తిట్లు. తమను తాము ఎటూ తిట్టుకోరుకదా !

కాని ప్రమాదాలు జరక్కుండా నివారణ చర్యలు తీసుకోవటం, జరిగితే తక్షణమే కార్మికులకు వైద్యం చేయించటం, ప్రాణాలు పోతే తగినంత కాంపన్సేషను యివ్వటం - అనే బాధ్యతలు యజమానివే. ఎందుకని ? పరిశ్రమల్లో లాభాల వాటా అంతా అతనిదే కాబట్టి.

నిరాయుధీకరణ వారం

ఐక్యరాజ్య సమితి పిలుపుననుసరించి ప్రపంచ వ్యాపితంగా అనేక దేశాల్లో 1984 అక్టోబరు 24 నుండి 31 వరకు నిరాయుధీకరణ వారం జరుపబడినది. పెద్దఎత్తున ర్యాలీలు జరుపబడినవి. అమెరికా చేస్తున్న యుద్ధ ప్రయత్నాలకు వ్యతిరేకంగా నినాదాలు ఇవ్వబడినవి.

— గ్రేట్ బ్రిటన్ లో ఈశాన్య ఇంగ్లండ్ ప్రాంతంలో అక్టోబరు 27న ఓకే రేవుల వద్ద సబ్ మెరీన్ల నిర్మాణం తలపెట్టినందుకు నిరసనగా వేలాదిమంది చేరి గొలుసుగా నిలబడ్డారు.

— ఇటలీలో 10 వేల మంది విద్యార్థులు, కార్మికులు అక్టోబరు 27 న రోమ్ లో ప్రదర్శన చేశారు. సిసిలీ ద్వీపంలో అమెరికా న్యూక్లియర్ మిసిలీలను ప్రవేశపెట్టటాన్ని వ్యతిరేకించారు.

— యూరప్ లో పెట్టిన మిసిలీలను తొల

గించాలంటూ స్వీడన్ లో వేల మంది బ్రహ్మాండమైన ప్రదర్శన జరిపారు.

— నాటో మిలిటరీ కూటమినుంచి స్పెయిన్ ఉపసంహరించుకోవాలని ప్రజలు పెద్ద ఎత్తున ఆందోళన జరిపిన ఫలితంగా ఫిబ్రవరిలో రిఫరెండం జరుపుతానని స్పెయిన్ ప్రధానమంత్రి మాటఇవ్వాలి వచ్చింది.

— ప్రాన్సులో 3 లక్షల 50 వేల మంది పోలీస్ లో బ్రహ్మాండమైన ప్రదర్శన చేశారు. ఈ మధ్య జరిగిన వాటిలో ఇది పెద్దప్రదర్శన. అన్ని తరగతుల ప్రజలు దీనిలో పాల్గొన్నారు. సైనికవిస్తరణకు బదులుగా సంప్రదింపులు జరగాలని, ఆయుధాలను పేర్చేందుకుగాక అన్నార్లులను ఆదుకోవటానికి పైకాన్నివాడాలని కోరుతూన్నామని ప్రదర్శకులు నినదించారు.

— డెన్మార్క్ లో ట్రేడ్ యూనియన్లు, వామపక్షపార్టీలు శాంతి ఉద్యమకారులు కలిసి 70 వేలమంది కోపెన్ హేగన్ లో పెద్దర్యాలీ జరిపారు. డెన్మార్క్ లో న్యూక్లియర్ మిసిలీలను పెట్టరాదని, ఈశాన్య యూరప్ ను ఆక్వాయుధ రహితమండలంగా చేయాలనికోరారు.

— పశ్చిమజర్మనీలో ఒకమహాసభ జరిగింది. 1700మంది ప్రతినిధులు పాల్గొన్నారు. "శాంతి, ఉద్యోగాలు కావాలి" అన్నది మహాసభ నినాదం. ఈ రోజున నిరుద్యోగ వ్యతిరేక ఉద్యమం, ఆయుధాల పోటీ, సైనిక వ్యయాలకు వ్యతిరేకంగా జరిపే ఉద్యమం విడదీయరానట్టివి అని మహాసభ వేదికనుండి ఉపన్యాసకులు ఉద్ఘాటించారు.

— లెనిన్ గ్రాడ్ లో వేలమంది ప్రదర్శన జరిపి రీగన్ ప్రభుత్వాన్ని నిశితంగా ఖండించారు. అక్వాయుధాలతో బ్లాక్ మెయిల్ చేయటాన్ని నిరసించారు. సోవియట్ యూనియన్ లో అనేక నగరాల్లో ప్రదర్శనలు జరిగినవి.

— పశ్చిమజర్మనీలో ప్రపంచ ఉపాధ్యాయుల ఫెడరేషన్ బ్యూరో నవంబరు 14, 15 తేదీలలో సమావేశమై శాంతి ఉద్యమాన్ని ముందుకు తీసుకుపోవాలని పిలుపిచ్చింది.

కంప్యూటర్ల ప్రవేశం - ట్రేడ్ యూనియన్ల వైఖరి

అడి 1978 నవంబరు 4, పోస్ట్ అండ్ టెలిగ్రాఫ్ డిపార్ట్మెంటులో కంప్యూటర్లను ప్రవేశపెట్టాలని నిర్ణయించింది. ఎస్. ఎస్., పి. టి. ఇ. ప్రధాన కార్యదర్శి శ్రీ ఓ. పి. గుప్తా, ఎస్. ఎస్. పి. టి. ఓ. అధ్యక్షుడు శ్రీ రఘుబీర్ సింగ్లు అందుకు సమ్మతింబారు. ఒప్పందం మీద సంతకాలు జరిగాయి. ఆ ఒప్పందంలో ఇలా వుంది.

“పోస్ట్ అండ్ టెలిగ్రాఫ్ సేవలలో సమర్థతను, శక్తిని పెంపొందించేందుకు పి.అండ్.టి. డిపార్ట్మెంటులో స్వంత (ఇన్ హౌస్) కంప్యూటర్లను ప్రవేశపెట్టవలసిన అవసరాన్ని స్టాఫ్ అసోసియేషన్ సభ్యులు జనరల్ గా ఆమోదిస్తున్నారు.”

లక్షలాది ఉద్యోగులను అదనపు ఉద్యోగులుగా, అనవసర ఉద్యోగులుగానే పరిగణించే కంప్యూటర్లను ప్రవేశపెట్టే పథకాలకు, పునర్నిర్మాణ పథకాలకు ట్రేడ్ యూనియన్లు భాగస్వాములు కావాలా? ఈ ఒప్పందం ఉద్యోగుల ప్రయోజనాలకు విరుద్ధమని, నష్టదాయకమని నేను భావిస్తున్నాను.

ఈ పథకాలను యజమానులతో కలసి ఆమోదించే వారి వాదనలు ఏమిటి?

1) దేశ ప్రగతిని మనం అడ్డుకోలేము. టైప్ రైటర్లు, ఆటోమేటిక్ ఎక్స్చేంజిలు, కుటుమిషన్ల వంటి వాటి ప్రవేశాన్ని మనం అడ్డుకోగలమా? అందువల్ల ఇలాంటి యంత్రాలను, పరికరాలను, కంప్యూటర్లను ప్రవేశపెట్టి పనిని త్వరితగతం చేయడం, సామర్థ్యం పెంచడం యజమానుల హక్కు.

2. అలాంటి యంత్రాలను ప్రవేశపెట్టి సప్పుడు, ఇప్పటికే వున్న ఉద్యోగుల ప్రయోజనాలను, వారి ప్రయోజన అవకాశాలను మనం పరిరక్షించాలి.

3. ఇప్పుడున్న ఉద్యోగులు కొత్త యంత్రాలతో పనిచేసే అనుభవం లేకుంటే వారికి తరిఫీదు యివ్వాలి.

పి అండ్ టి లో ఆర్. యం. ఎస్. శాఖ ముందు దాడికి గురైంది. అక్కడ కంప్యూటర్లు ప్రవేశపెట్టలేదు. “పునర్నిర్మాణానికి” పూనుకున్నారు సార్టింగ్ సెక్షన్లలో పని ఉపసంహరించారు. వారు రోజుకు 5, 6 గంటలు

పనిచేస్తున్నారు. వారంతం సెలవు సౌకర్యం లేదు. ఇదీ వారు చూపిన కారణం. అదే ఒకే చోట వుండే ఆఫీసులో ఈ పని జరిగితే కార్మికుని చేత 8 గంటలు పనిచేయించవచ్చు. అంటే 25 శాతం పని పెరుగుతుంది. 8 వేల మంది 3వ తరగతి, 8వేల మంది నాల్గవ తరగతి ఉద్యోగులు అదనపు ఉద్యోగులుగా తేల్చారు. రెండవ ప్రతిపాదన ఏమిటి?

ఆర్.ఎం.ఎస్ మెయిల్ ఆఫీసులో పని వత్తిడి తగ్గించేందుకు పోస్ట్ ఉద్యోగులనే సార్టింగ్ చేయమని కోరుతున్నారు. ఇందుకు పోస్ట్ విభాగంలో అదనపు ఉద్యోగులను నియమించరు.

ఇక ఉద్యోగులనుండి అదనపు పనిచేయించి ఉద్యోగులలో కొందరిని అదనపు ఉద్యోగులుగా చూపేందుకు ఇదొక పద్ధతి. అదనపు ఉద్యోగులను రిటైర్మెంటువల్ల, అదనపు పని భారంతో ఏర్పడే ఖాళీలలో పూరించేస్తారు.

ఇక పోస్ట్ శాఖలో బట్టాదాలను పరిమితం చేయడం, డిస్పాచ్ రెడర్లను పోస్ట్ బాక్స్ల నుండి ఉత్తరాలు తీసే బాధ్యత నుండి తప్పించడం, లెటర్ బాక్స్ల సంఖ్య తగ్గించడం వంటివాటికి పూనుకోవోతున్నారు. ఆ విధంగా కొందరు ఉద్యోగులను అనవసర ఉద్యోగులుగా చిత్రించబోతున్నారు.

పోస్ట్ విభాగంలో సున్నితమైన యంత్రాలను ప్రవేశపెట్టడానికి అవకాశాలు లేవు. కాని టెలికమ్యూనికేషన్లలో ఉద్యోగులను మింగేసే యంత్రాలను ప్రవేశపెట్టవచ్చు. టెలిగ్రాఫ్ విభాగంలో “స్టోర్ అండ్ ఫార్వర్డ్” యంత్రాలు, “ఎలక్ట్రానిక్ ఆటోమేటిక్ ఎక్స్చేంజిలు” వంటి యంత్రాలు ఉద్యోగావకాశాలను తినివేస్తాయి. 1990 నాటికి ఒకటి న్నర లక్షల మంది టెలికం ఉద్యోగులు అదనపు ఉద్యోగులు అవుతారు.

పి. అండ్ టి ప్రవేశపెడుతున్న వినాశకర పథకాలు ఇవి. ఇవేదో పి అండ్ టి బోర్డు మాత్రమే చేస్తున్న పనికాదు. ఆ శాఖ నడిపే పరిశ్రమల్నితా ఈ విధంగా పథకాలు తేస్తున్నారు.

ఈ విధంగా భవిష్యత్ ఉద్యోగ అవకాశాలను నాశనంచేసే ఈ విధానంపట్ల ట్రేడ్

యూనియన్ల వైఖరి ఎలావుండాలి. వీటిని ఇక ఎదిరించలేమనే నిరాశావహభావంతో వీటికి తోడ్పడాలా? ఆనాయకులు ఇలా అంటారు.

‘ప్రస్తుతం వున్న ఉద్యోగుల ప్రయోజనాలను పరిరక్షించడం తప్ప, భవిష్యత్లో ఉద్యోగాలు కోరేవారి ప్రయోజనాలను మనం పరిరక్షించలేము.’

ఈ ఆలోచనా ధోరణి ట్రేడ్ యూనియన్ వ్యతిరేక, ఉద్యోగ వ్యతిరేక దృక్పథం.

ఉద్యోగి వేతనం అంటే ఏమిటి? అడి ఆయా ఉద్యోగుల వ్యక్తిగత జీతమే కాదు. శ్రమ శక్తి పునరుత్పత్తి వేతనం సహితం అందులో భాగమే. ఆ పునరుత్పత్తి అంటే అర్థం ‘కుటుంబం’ ఇది వేతనమంటే ఆర్థిక శాస్త్ర అర్థం. కుటుంబం అంటే కార్మికుడు అతని భార్య, బిడ్డలు అని అర్థం. అలాంటప్పుడు తన బిడ్డలకు ఉద్యోగం వుంటుందనే గ్యారంటీ లేకుంటే కార్మికునికి పనిమీద, తన అస్తిత్వం మీద కూడా విశ్వాసం వుండదు. భవిష్యత్లో తన బిడ్డకు ఉద్యోగం రావాలనే ఆశతోనే అతనిని విద్యావంతుని చేస్తాడు. దానికే అవరోధం ఏర్పడితే అతను కూలి పోతాడు. తన రిటైర్మెంటు తర్వాత తన బిడ్డకు ఒకరికి ఉద్యోగం యివ్వాలని వారు ఈనాడు కోరుతున్నారు. ఇది సక్రమమైన డిమాండ్ కాదనేది నిజం. అందువల్ల రిటైర్మెంటు దాక తన ఉద్యోగ భద్రతను కోరడంతోపాటు, కార్మికుడు తన వారసులుగా బిడ్డల ఉద్యోగ గ్యారంటీ గూడా ఆశిస్తాడు. ఉద్యోగి తన బిడ్డ ఉద్యోగంలేక బికారిగా తిరుగుతుంటే సహించగలడా?

దురదృష్టవశాత్తూ ఈనాటి కొందరు ట్రేడ్ యూనియన్ నాయకులు ఉన్న ఉద్యోగులను గ్యారంటీ అనే పేరిట ఉద్యోగులలో ఒక రకమైన ప్రమాదకరమైన భ్రమలు కలిగిస్తున్నారు. ఆ విధంగా ఉద్యోగులను అదనంగా చిత్రించే పథకాలకు సహకరిస్తున్నారు.

అందువల్ల పెట్టుబడిదారుల, వారి ప్రతినిధి అయిన ప్రస్తుత ప్రభుత్వ విధానాలకు తోడ్పడడం మూలంగా దోహం చేస్తున్నారు.

ఎన్. జె. అయ్యర్
[ఆర్. యం. యస్. వర్మర్]

యూనియన్ కార్పొరేట్ కు వ్యతిరేకంగా ప్రదర్శనలు

యూనియన్ కార్పొరేట్ కంపెనీ నుండి విషవాయువు బైటపడి భోపాల్ నగరంలో కేలమండి మరణించటం, అనేక వేలమంది అస్వస్థులు కావటం అందరికీ తెలిసినదే. మన దేశ ప్రజల ప్రాణాలంటే ఏ మాత్రం లెక్క చేయని విదేశీ గుత్త కంపెనీల లాభాపేక్షకు మన దేశస్థులు బలి గావించబడినారు. మన దేశం లాంటి అనేక యితరదేశాల ప్రజలకు కూడ యిదేగతి పట్టింది.

భోపాల్ దుర్ఘటన వార్త తెలియగానే డిశంబరు 19వ తేదీన న్యూయార్క్ నగరంలో యూనియన్ కార్పొరేట్ కంపెనీ ఎదుట పెద్ద ర్యాలీ జరిగింది. ఆర్ పీపుల్స్ కాంగ్రెస్ అధ్యక్షానజరిగిన యీ ర్యాలీలో భారతీయులు కూడ పాల్గొన్నారు. మూకఉమ్మడి హత్యలకు పాల్పడిన ఆ కంపెనీ యజమానిని జైల్లో పెట్టాలని, నష్టపరిహారం చెల్లించాలని, అసలు ఆ కంపెనీ ఇండియా నుండి వెళ్ళిపోవాలని ప్రదర్శకులు నినాదాలిచ్చారు.

అలాగే డిశంబరు 7 వ తేదీన కంపెనీ హెడ్ క్వార్టర్సున్న డాన్ బరీలో హెడ్డాఫీసు ఎదుట కూడ పెద్ద ప్రదర్శన జరిగింది. యూనియన్ కార్పొరేట్ ప్రపంచాన్ని కలుషితం చేస్తున్నదని, విషవాయువుల యుద్ధం ఆపాలని ప్రదర్శకులు నినాదాలిచ్చారు.

పశ్చిమ విర్జీనియా లోయలో కార్పొరేట్ కంపెనీలు గల అనేకపట్టణాల్లో భోపాల్ వార్తవినిగానే ప్రజలు ఆందోళన చెందారు. కంపెనీ గోడలమీద "విషం పెట్టేవాళ్ళు" అని "పండులు" అని నినాదాలు వ్రాశారు. పశ్చిమ జర్మనీలో ఆ కంపెనీలో తరుచేసే అన్నిరకాల రసాయనాల ఉత్పత్తి ఆపు చేయాలని గ్రీన్ పార్టీ అనే రాజకీయపార్టీ డిమాండు చేసింది. లాభాపేక్షతో రసాయనాల వ్యాపారం చేస్తున్నారని బహుళజాతి గుత్త కంపెనీలను నిందించింది.

సందేశాలు

భోపాల్ దుర్ఘటనపై తమ సాభూతిని, సంతాపాన్ని తెలుపుతూ చైనా ప్రేమ్ డయాని యన్ల ఫెడరేషన్ సి. ఐ. టి. యు. ఆఫీసుకు కేబుల్ పంపింది.

ఇటలీనుండి మెకేట్ మాగ్నో సి.ఐ.టి.యు ఆఫీసుకు కేబుల్ పంపారు. బహుళజాతి కంపెనీ చర్యపట్ల ఆగ్రహం వ్యక్తం చేశారు. సానుభూతి, సంతాపాలు తెలిపారు.

బొంబాయిలో

సి. ఐ. టి. యు., ఎస్.ఎఫ్.ఐ., డి.వై. ఎఫ్.ఐ., సి. పి. ఐ. (యం)ల ఆధ్వర్యంలో డిశంబరు 14న చార్మీ రోడ్ గుండా పెద్ద ప్రదర్శన తీయబడినది. "అమెరికా నేరస్తులను శిక్షించండి" బహుళజాతి, బహుళజాతి గుత్త కంపెనీలు వెళ్ళిపోవాలి", "అమెరికన్ సామ్రాజ్యవాదం నశించాలి", "యూనియన్ కార్పొరేట్ కంపెనీ ఆస్తులను స్వాధీనం చేసుకోవాలి", భారతదేశంలోని బహుళజాతి కంపెనీలను జాతీయం చేయాలి" అని చవి పోయినవారి కుటుంబాలకు తగినంత నష్ట పరిహారం యివ్వాలని ప్రదర్శకులు నినాదాలిచ్చారు.

ఢిల్లీ లో

డిశంబరు 5న కీర్తినగర్ ఇండిస్ట్రియల్ ఏరియాలో ప్రదర్శన జరిగింది భోపాల్ లో 500 మంది మురికిపేటల నివాసులు ముఖ్యమంత్రి యింటివద్దకు ఊరేగింపుగా వెళ్ళారు. తమకు తగినంత సహాయం అందలేదని ఫిర్యాదు చేశారు.

బెంగాల్ లో

ఎరిమిడి వామపక్ష పార్టీల ఆధ్వర్యంలో డిశంబరు 13న కలకత్తాలో అమెరికా ఇన్సర్ మేషన్ సర్వీసు సెంటర్ ఎదుట ప్రదర్శన జరిగింది. వియత్నాంలో అమెరికా రసాయనాల, క్రిముల యుద్ధం చేసినట్లుగానే భోపాల్ లో జరిగిందని ఉపన్యాసకులు విమర్శించారు. బహుళజాతి కంపెనీలను దుర్విదగ్గరకు చేరుస్తున్న భారత ప్రభుత్వ విధానాన్ని విమర్శించారు.

తమిళనాడులో

విద్యార్థులు ప్రదర్శన జరిపి తీర్మానం చేశారు. ప్రమాదం పరిస్థితి గురించి ముందుగా తెలిసినా తగు రక్షణ చర్యలు తీసుకోలేదని కంపెనీ మేంజిమెంటును, భారత ప్రభుత్వాన్ని, మధ్యపడే ప్రభుత్వాన్ని విమర్శించారు.

కోలేదని కంపెనీ మేంజిమెంటును, భారత ప్రభుత్వాన్ని, మధ్యపడే ప్రభుత్వాన్ని విమర్శించారు.

చరిత్ర పుటలనుండి

[గత సంచిక తరువాయి]

పై రెండు పుటలను గమనించండి. వీటినిబట్టి మనకు అర్థమయ్యాడి ఏమిటి? తగినంత లోతైన చైతన్యం ఏర్పడక పూర్వమే కార్మికుల స్వంత పత్రికలు, బులిటెన్లు లేకుండా వారిలో జాగృతిని కలిగించడం అసాధ్యమని వారే భావించారు. అదే వారిలో చైతన్యం రగల్చగలమని భావించారు.

కాని ఈనాడు పరిస్థితి మరింత సంక్లిష్టమైంది. అటువంటి స్థితిలో కార్మికవర్గపు పత్రికల అవసరం మరింత ఎక్కువైంది.

ఇక్కడ ఒక ముఖ్యమైన అంశం మనం గమనించాలి. కార్మికవర్గంలో చైతన్యం కలిగించే పని యాదృచ్ఛికతకు మనం వదిలేయరాదు. అందుకు నిర్దిష్టమైన, నిర్మాణయుతమైన ప్రచారోద్యమం సాగించాలి. అయితే వాస్తవంలో ఏం జరుగుతోంది? మన అనుభవం ఏమిటి? కార్మికుల, ఉద్యోగుల సమావేశాలలో ఉపన్యాసాలు ప్రధానంగా తక్షణ సమస్యల మీదనే కేంద్రీకరిస్తారు. కార్మికవర్గాన్ని సిద్ధపరచి పోరాటాలలోకి దింపడమే వాటి ప్రధాన

కామ్రేడ్ సుకుమల్ సేన్

ఉద్దేశ్యం. అలా వారిని సిద్ధపరచడంతో అప్పుడు ఎదురౌతున్న సమస్యలను పరిష్కరించుకునే మిలిటెన్సీ తలెత్తుతుంది. అయితే ఒక మౌలిక సమస్యవుంది. దోపిడీకి మూలమైన పెట్టుబడిదారీ సమాజాన్ని తువముట్టించాలనేది ప్రేమ్ డయానియన్ల తుది లక్ష్యం. మనం ఆందోళన, పోరాటాల సందర్భంలో చేసే ఉపన్యాసాలు ఈ తుది లక్ష్యం గురించిన చైతన్యం ఏమీరకు కలిగించ గలుగుతున్నాయి? నిజం చెప్పాలంటే ఇలాంటి కర్తవ్యాన్ని ఈ ఉపన్యాసాల ద్వారా నెరవేర్చలేము. ఉపన్యాసాల ద్వారా మాత్రమే ఈ ఉపన్యాసాల నెరవేర్చలేము. ఉపన్యాస ప్రభావంతో కార్మికులలో అలాంటి చైతన్యం రగల్చలేము.

ఇక్కడే కార్మికవర్గ పత్రికల పాత్ర ప్రాధాన్యత సంతరించుకుంటుంది. పెట్టుబడిదారీ వ్యవస్థలోని అవ్యవస్థను బహిర్గతపర్చాలి. పెట్టుబడిదారీ రాజ్యాంగపు కూర్తాన్ని బహిర్గతం చేయాలి. అది ఎంత పూన్న భుక్తుగా వుందో, వినాశకర స్థితిలో వుందో, నాశనం అయిపోతోందో స్పష్టంచేయాలి. ఆ విధంగా పెట్టుబడిదారీ విధానాన్ని అంతం చేయాలనే లక్ష్యాన్ని కార్మికవర్గ చైతన్యంలో అంతర్భాగం చేయాలి. ఈ కృషిని కార్మికవర్గ పత్రికల ద్వారా తప్ప మరో విధంగా కలిగించ లేము. మరొక అంశం గూడా వుంది. పెట్టుబడిదారీ రాజ్యాంగంకేతుల్లో అపారమైన ప్రచార సాధనాలు వుంటాయి. వాటిలో ప్రచారం ద్వారా కార్మికవర్గ చైతన్యాన్ని మొద్దుబార్చేందుకు కృషి చేస్తుంది ప్రభుత్వం. రేడియో, టెలివిజన్, సినిమా, నాటకాలు, వార్తా పత్రికలు, చివరకు విద్యావిధానం సహితం ప్రభుత్వం ఈ ప్రచారానికి ఆయుధాలుగా ఉపయోగించు కుంటుంది.

నిజం చెప్పాలంటే అనేక సందర్భాలలో కార్మికులు పెట్టుబడిదారుల ప్రభావంలో పడి పోతున్నారు. దీని ఫలితమేమిటి? తాము దోపిడీకి గురౌతున్నా, దమనకాండను అనుభవిస్తున్నా, కొందరు కార్మికులు కార్మికవర్గ ప్రయోజనాలనే వ్యతిరేకిస్తారు. పెట్టుబడిదారీ ప్రచారసాధనాల ప్రభావంతో పెట్టుబడిదారుల మద్దతుదారుగా తయారౌతారు.

ఈ పరిస్థితికి పరిష్కారమేమిటి?

కార్మికవర్గం తనస్వంత పత్రికలను కలిగి వుండాలి ఇతర గొంతులను మించి తనగొంతు వినిపించేలా కృషి చేయాలి. రాజ్యాంగ యంత్రపు పనివిధానాన్ని ఎండగట్టాలి. దాని చర్యలను స్పష్టంగా ఎత్తిచూపాలి. ఆ విధంగా నిరంతరం సాగే పెట్టుబడిదారీ ప్రచార ప్రభావం నుండి కార్మికులను దూరంగా వుంచగలం. వారి రాజ్యాంగ యంత్రపు దుశ్చర్యలను బహిర్గతం చేయాలి. అందుకు వివిధ అంశాలపై విశ్లేషణా పూర్వకంగా వ్యాసాలను ప్రచురించాలి. వివిధ వార్తలమీద వ్యాఖ్యలు ప్రచురించాలి.

ఒక్కముక్కలో చెప్పాలంటే కార్మికవర్గ పత్రికలు కార్మికవర్గనిర్మాతలుగా, అర్గనైజర్లుగా పనిచేస్తాయి. అవిముఖ్యమైన నిర్మాణసాధనాలు

అవుతాయి. ఈ దృష్టితోనే మనం కార్మికవర్గ పత్రికల పాత్రను అంచనావేయాలి.

అయితే పత్రిక ప్రచురణతో డ్రేడ్ యూనియన్ బాధ్యత తీసిపోతుందా? కానేకాదు. ఆ పత్రికలను వీలైనంత విస్తృత ప్రచారం పొందేలా చూడాలి. ప్రతికార్మికుడు చందా దారుడు అయ్యేలా కృషి చేయాలి. కార్మికులు పెట్టుబడిదారీ పత్రికలను చదువుతారు. ప్రభుత్వ రేడియో వింటుంటారు. ఆ మేరకు ఆ వినాశకర ప్రచారానికి వారు గురౌతారు. దీనిని వ్యతిరేకించేందుకు మార్గమేమిటి?

కార్మికవర్గం స్వంత పత్రికలు ప్రచురించాలి.

వాటి సర్కులేషన్ ను పెంచాలి.

ఈనాడు దీని ప్రాధాన్యత ఎంతో వుంది. మనం ఆ కర్తవ్యానికి పూనుకుందాం.

అగండి !

వ్యాసంచదివారు. పత్రిక అచనరం తెలుసుకున్నారు.

సి.ఐ.టి.యు.

‘కార్మికలోకం’ ‘వర్కింగ్ క్లాస్’

‘వర్కింగ్ ఉమెన్’

పత్రికలను ప్రచురిస్తున్నది.

వాటిని మీరు చదువుతున్నారా?

వాటికి చందా చెల్లించారా?

చందాదార్లను చేరుస్తున్నారా?

పెట్టుబడిదారీ ప్రచార ప్రభావం నుండి కార్మికులను తప్పించండి. మన పత్రికలను వారిచే చదివించండి.

సాంకేతిక నైపుణ్యం కోసం

ఏటా 35 కోట్ల డాలర్లు రాయల్టీ

భారత దేశం విదేశాలనుండి సాంకేతిక పరిజ్ఞానం పొందినందుకుగాను ఏటా విదేశాలకు 35 కోట్ల డాలర్లు- రాయల్టీ క్రింద చెల్లిస్తోంది. అంటే గడవిన నాలుగేండ్లలో ఈ రాయల్టీ 8 రెట్లు పెరిగిందన్నమాట. 1981లో పశ్చిమ యూరప్ దేశాలతో ఒప్పందం చేసుకున్న తర్వాత 170 కంపెనీలతో 220 మిలిఖిట్ ఒప్పందాలపై భారత దేశం సంతకాలు చేసింది. ఇలా విదేశీ కంపెనీలు చేసిన సహాయం ఫలితం ఎలాంటిదో భోపాల్ ఘటన మనకు తేటతెల్లం చేస్తుంది.

ఇది పెట్టుబడి దారి

దో పి డీ

అయ్యా :

నిద్రలేచారా? ఇక బ్రష్ తీసుకోండి ముఖం కడుక్కోవాలిగా.

అగండి, అది కాల్ గేట్ టూల్ పొడరా, పేస్తా?

బ్రష్ గూడా ఆ కంపెనీదేనాండి!

అయితే వినండి! ఆ కంపెనీ కథా కమామీషా.

ఆ కంపెనీ పూర్తి పేరు కాల్ గేట్ - పాల్ మోలిష్.

వారు భారతదేశంలో పెట్టిన పెట్టుబడి ఒకటిన్నర లక్షల రూపాయలు మాత్రమే.

అయితే వారు సంపాదించిన లాభాలు చూస్తారా!

1968 లో 41 లక్షలు 70 వేలు

1969-70 లో 82 లక్షల 30 వేలు

1973 లో 143 లక్షల 40 వేలు

1974 లో 157 లక్షల 20 వేలు

వారు విదేశాలకు తరలించిన ఆదాయం ఎంతో తెలుసా?

1968-69 41 లక్షల 80 వేలు

1969-70 82 లక్షల 40 వేలు

1970-71 76 లక్షల 20 వేలు

1972-73 61 లక్షలు

అంటే పైనా లగేళ్ళలోనే 2 కోట్ల 41 లక్షల 40 వేలు తరలించారు.

మరోసారి గుర్తుచేసుకోండి.

వారు మొదట పెట్టిన పెట్టుబడి ఒక లక్షా ఏబై వేలు మాత్రం.

ఇదొక బహుళజాతి సంస్థ.

అవి దేశాభివృద్ధికి తోడ్పడతాయని పాలక పక్షాల బాకా!

చూచారా దేశం ఎంత లాభపడుతోందో!

వీటికి వ్యతిరేకంగా పోరాడకుండా

దేశం పారిశ్రామికవంతమాతుందా?

మన నిరుద్యోగ సమస్య పరిష్కారమాతుందా?

మరో కంపెనీ కథ

విదేశీ కంపెనీలు మన దేశాన్ని విపరీతంగా దోచుకుంటున్నాయి. ఉదాహరణకు గ్లాక్సో కంపెనీ చూడండి. ఇదొక పెద్ద మందుల కంపెనీ.

మొదట ఆ కంపెనీ పెట్టిన పెట్టుబడి ఎంతో తెలుసా ?

ఒక లక్షా ఏబై వేలు మాత్రమే

దాని లాభార్జన ఎలా సాగిందో చూడండి.

| సంవత్సరం | పన్నులకు ముందు లాభం | స్థిరాస్తులు | పెట్టుబడి రిజర్వులు | డివిడెండ్ల రూపంలో విదేశాలకు పంపినది |
|----------|---------------------|--------------|---------------------|-------------------------------------|
| | | | | [అన్నీ లక్షల రూపాయలలో] |
| 1975 | 155 | 1499 | 815 | A |
| 1976 | 209 | 1610 | 901 | A |
| 1977 | 308 | 1706 | 648 | 86.24 |
| 1978 | 331 | 2577 | 1428 | 130.79 |
| 1979 | 404 | 2820 | 1609 | 120.83 |
| 1980 | 482 | 3425 | 1493 | 126.90 |
| 1981 | 499 | 4010 | 1754 | 135.00 |
| 1982 | 439 | 4658 | 1955 | 199.00 |
| 1983 | 562 | 5739 | 2516 | 139.20 |
| 1984 | 558 | 6792 | 2752 | A |

A = అందుబాటులో లేవు.

[కంపెనీ వార్షిక నివేదిక నుండి సేకరణ]

“స్వేచ్ఛా ప్రపంచపు స్వర్గం”

అమెరికా అనగానే భూలోక స్వర్గంగా తొట్టలేస్తుంటారు కొందరు పెద్దలు. మనకూ అలాంటి రాజ్యమే కావాలని ప్రచారం చేస్తుంటారు కొందరు. అక్కడ ఎంతో స్వేచ్ఛ వుందని బాలెత్తుతుంటారు మరి కొందరు.

కాని అక్కడి కార్మికుల పరిస్థితి ఏమిటో ఒక్క సారి చూడండి :

పెట్టుబడిదారీ ప్రపంచంలో నూరు శాతం అదనపు విలువ సృష్టిస్తున్నార కార్మికులు అని ఒకనాడు కారల్ మార్క్స్ అంచనా. అదే పరమ దుష్కర్మమని, ఆ వ్యవస్థను రూల దోయడం కార్మిక వర్గ కర్తవ్యమని ప్రబోధించారు ఆ మహనీయుడు.

ఆ అదనపు విలువ రేటు అమెరికాలో 1953 నాటికి 153 శాతంగా వుంది. యుద్ధ కాలమంతా దాదాపు అదే రేటు కొనసాగింది.

కాని 1980 నాటికి ఆ రేటు 290 శాత మైంది. 1981 నుండి మరింత పెరిగిందని అంచనా.

వస్తువులకు విలువ కలిగించడంలో కార్మికుని శ్రమ ఐదింట రెండు వంతులుగా వుండేది 1953లో. అది ఈనాడు కేవలం నాలుగవ వంతుకు పడిపోయింది.

అంటే అర్థమేమిటి? యాంత్రికరణ వంటి ఎత్తులతో కార్మికుని శ్రమను మరింత తీవ్రతరం చేసి దోపిడిని హెచ్చించారు.

శ్రమ దోపిడిలో పాటు జీతాలు పెరిగాయా? 1983 నాటికి నిజ వేతనాలు ఉత్పత్తి రంగంలో కార్మికులకు 14 శాతం పడిపోయినవి.

ఇది ఒక భాగం. కార్మికుడు తన యజ

మానులలో సాగించే పోరాటంలో నిరుద్యోగులది ఒక పాత్ర. నిరుద్యోగులు ఎక్కువగా వుంటే కార్మికునికి బేరమాడే శక్తి తరిగి పోతుంది గదా :

అమెరికాలో నిరుద్యోగులు ఎలా పెరుగుతున్నారో గమనించండి.

| | |
|--------------|----------|
| 1966-70 మధ్య | 39 శాతం |
| 1971-75 మధ్య | 6.1 శాతం |
| 1976-80 మధ్య | 6.8 శాతం |
| 1980-83 మధ్య | 9.0 శాతం |

అయితే యీ అంకెలు మొత్తం నిరుద్యోగాన్ని చూపుతాయని అనుకోకండి. పాక్షిక ఉద్యోగులను నిరుద్యోగులుగా పరిగణించరు. ఇతర కారణాల మూలంగా ఉద్యోగం చేయని వారిని సహితం నిరుద్యోగులు అనరు అధికార యుతంగా. అలాంటివారు నిరుద్యోగులుగా లెక్కవేసిన వారిలో మరో 50 శాతం ఆదనంగా వుంటారు.

అమెరికాలో అధికార అంచనాల ప్రకారం దారిద్ర్యరేఖకు దిగువన బ్రతికేవారు 1968 నాటికి 2 కోట్ల ఏబైలక్షల మంది. ఈ గర్భ దర్శిద్రుల సంఖ్య 1982 నాటికి 3 కోట్ల 44 లక్షలకు పెరిగింది. ఒక్క ముక్కలో చెప్పాలంటే అమెరికన్ ప్రజల్లో నలుగురికి ఒకరు గర్భ దర్శిద్రులు.

ఈ స్వేచ్ఛా ప్రపంచంలో రంగు వివక్షత ఎంతో వుంది. అది నల్లజాతి కార్మికులను మరింత వేధిస్తున్నది. నల్లజాతి కార్మికులలో తెల్లజాతి వారికన్నా రెండున్నర నుండి మూడురెట్ల వరకు నిరుద్యోగులు వున్నారు. ఉదాహరణకు క్విన్లాండ్ లో 24 శాతం నల్లజాతివారు నిరుద్యోగులు. పిట్స్ బర్గ్, చికాగోలో వారి సంఖ్య 26 శాతం. డెట్రాయిట్ లో 34 శాతం వుంటారు.

నల్లజాతి కార్మికుల వేతనాలు తక్కువ. 1970లో వారి జీతం తెల్లజాతి వారివేతనంలో 61 శాతం. 1982 నాటికి 55 శాతానికి పడిపోయింది.

తెల్లజాతి వారికన్నా నల్లజాతి కార్మికులలో గర్భదర్శిద్రుల సంఖ్య మూడురెట్లు.

ఇంతకీ కార్మికుల స్థితి ఇలా దిగజారిపోయేందుకు కారణాలు ఏమిటి?

యాజమాన్యాలు వివిధ ఎత్తుగడలతో కార్మికుల ఉత్పాదకతను పెంచి, లాభాలు పోగేసు

కుంటున్నారు. అదే సమయంలో కార్మికుల సంఖ్యను తగ్గించివేస్తున్నారు. కార్మికవర్గం అంగీకరించకపోతే ఫ్యాక్టరీలు మూతపెడుతున్నారు. ఒక ప్రాంతంలో ఫ్యాక్టరీలు మూతపెడి యూనియన్ల పలుకుబడి లేని ప్రాంతాలకు లేదా విదేశాలకు తమ పెట్టుబడులను తరలిస్తున్నారు.

ఈ నిరాశావహమైన వాతావరణంలో కార్మికులు యూనియన్లలో చేరడం సహితం తరిగిపోతున్నది.

బ్రిటీష్ యూనియన్లలో వేతన కార్మికుల సభ్యత్వం తరిగిపోతున్నది. రెండవ ప్రపంచ యుద్ధం చివరకు బ్రిటీష్ యూనియన్ల సభ్యత్వంలో వారి శాతం 35.5. 1970 నాటికి 27.4 కు, 1980 నాటికి 22 శాతానికి పడిపోయింది.

గని, నిర్మాణ, ఉత్పత్తి రంగాలలో వుండే కార్మికులలో యూనియన్ సభ్యత్వం చేరడం తగిపోతున్నది. 1970 లలో ఈ రంగాలలో పనిచేసే కార్మికులలో కోటి 54 లక్షలమంది యూనియన్లలో సభ్యులుగా వుండేవారు. యూనియన్ల మొత్తం సభ్యత్వంలో ఇది 55 శాతం. కాగా 1980 నాటికి సభ్యులు కోటి 16 లక్షలకు తరిగిపోయారు.

అప్పలవలయంలో

1984 జూలై ఒకటవ తేదీ నాటికి మన దేశానికి గల విదేశీ అప్పలు 19,019.64 కోట్లు. 1982-83 లో చెల్లించిన వడ్డీ రు. 310.84 కోట్లు. అంతకు ముందు సం॥ రు. 276.14 కోట్లు. 1980-81లో రు. 252.54 కోట్లు.

1983 డిసెంబరు చివరకు అమెరికన్ డాలర్లలో చెల్లించాల్సిన రుణం 1109.30 కోట్లు.

ఇందులో వివిధ కరెన్సీలలో చెల్లించదగు మొత్తం 119.30 కోట్లు. 1984, 1985, 1986 లలో వరుసగా 28.6 కోట్లు, 28.0కోట్లు, 29.2కోట్లు డాలర్లు చెల్లించాల్సి వుంటుంది.

‘కార్మిక లోకం’
చదవండి! చదివించండి!!

త్రిపుర రాష్ట్రంలో కార్మిక సంక్షేమానికి వామపక్ష సంఘటన ప్రభుత్వ చర్యలు

ఉత్పత్తి ప్రక్రియ దెబ్బతినకుండా కార్మిక వర్గసంక్షేమం చూడటం కార్మిక పాలనా విభాగం ప్రధాన బాధ్యత. 1978 లో అధికారానికి వచ్చిన అనంతరం వామపక్ష సంఘటన ఈ ఆంశానికి మరింత ప్రాధాన్యత నిచ్చింది. గత ఆరేళ్ళలో ఈ శాఖ కార్యకలాపాలు అనేక రంగాలలో విస్తృతమైనాయి.

దేశం మొత్తం మీద పారిశ్రామిక సంబంధాలు క్లిష్ట పరిస్థితిలో నుండగా, గత ఆరేళ్ళగా త్రిపుర రాష్ట్రంలో ఆధారణీ కన్పించక పోవటం ముదావహం. ఈ కాలంలో మొత్తం 6 లాకౌట్లు మాత్రమే విధించబడ్డాయి. జరిగిన సమ్మెలన్నీ రాజీద్వారా పరిష్కారమయ్యాయి. కార్మికశాఖ రాజీయంత్రాంగం పారిశ్రామిక సంబంధాలపై నిశితంగా నిఘా వేసి పరిశీలిస్తున్నది.

దేశంలోని సాధారణ ద్రవ్యోల్బణం వల్ల ఉత్పన్నమవుతున్న ఇబ్బందులను తొలగించటానికి విభిన్న శ్రేణుల కార్మికులకు కార్మిక శాఖ కనీస వేతనాలను నిర్ణయించగలిగింది. కనీస వేతనాల నిర్ణయంవల్ల తోటల పెంపకం, మోటారు రవాణా, బీడీ, రోడ్లు, భవనాల నిర్మాణం, దుకాణాలు, ఇటుకల ఉత్పత్తి, వ్యవసాయ రంగాలలోని దాదాపు 2,06,710 మంది కార్మికులకు ప్రయోజనం చేకూరింది.

కార్మికవర్గానికి న్యాయం చేకూర్చటానికి, చట్టాలను పటిష్టంగా అమలు చేయటానికి కార్మికశాఖలో తగిన మేరకు అధికారులను, మినిస్టీరియల్ సిబ్బందిని నియమించారు. చట్టాలను అమలుచేసే యంత్రాంగం కార్మికులకు అందుబాటులో వుండే విధంగా పశ్చిమ, దక్షిణ జిల్లాలలో పూర్తి హంగులుగల జిల్లా కార్మికశాఖ కార్యాలయాలను, అన్ని సబ్ డివిజన్లలో లేబర్ ఇన్స్పెక్టర్ కార్యాలయాలను ప్రారంభించారు. విభిన్న చట్టాలక్రింద గత కొన్నేళ్ళుగా లేబర్ డైరెక్టర్ కార్యాలయం 44,714 తనిఖీలు జరిపింది. గత ఆరేళ్ళలో 19,269 శాఖలను తనిఖీచేసి 631 శాఖలపై చట్టపరమైన చర్యలు గైకొనగా వివిధ కార్మిక చట్టాల క్రింద 329 శాఖలకు శిక్షలు విధించబడినాయి.

కార్మికచట్టాల సక్రమ అమలుకు, గృహ నిర్మాణం, మంచినీరు, వినోదం వంటి పెక్కు సంక్షేమ చర్యలపట్ల శ్రద్ధ చూపటంతో పాటు, ప్రస్తుతమున్న 10 బాల్యాడీలు, 8 కార్మిక సంక్షేమ కేంద్రాలు గాక మరో 5 బాల్యాడీలను ప్రారంభించారు. పోషణ కార్యక్రమంపై పిల్లల చదువుకు, వయోజన విద్యకు వీటిలో ఏర్పాట్లు చేశారు.

కార్మిక శ్రేయస్సుకు శాసన పరంగా కూడా వామపక్ష సంఘటన ప్రభుత్వం అనేక చర్యలు గైకొన్నది.

నిర్ణయ ప్రమాణాలను 5గురు కార్మికుల నుండి ఇద్దరికి తగ్గించడం ద్వారా మోటారు రవాణా కార్మికుల చట్టాన్ని పలు మోటారు రవాణా అండర్ టేకింగ్లకు (అధీన బద్ధ సంస్థలు) వర్తింపజేయటంవల్ల 6,000 మంది కార్మికులకు ఈ చట్టం వల్ల ప్రయోజనాలు చేకూరాయి. నిబంధనలను సవరించి కార్మికులకు ఉద్యోగ నియామక లేఖలను ఇప్పించే ఏర్పాట్లు చేశారు.

1970 కాంట్రాక్టు లేబర్ (క్రమబద్ధీకరణ, రద్దు) చట్టం నిబంధనలకు తుడి రూపమిచ్చి 13-9-1978 నుండి అమలులోకి తెచ్చారు. త్రిపుర దుకాణాలు, సంస్థల చట్టాన్ని అదనంగా 25 ప్రాంతాలకు వర్తింపజేశారు.

1980, త్రిపుర అంతర్ రాష్ట్ర వలస కార్మికుల (ఉద్యోగం, సర్వీసు స్థితిగతుల క్రమబద్ధీకరణ) నిబంధనలకు తుడి రూపమిచ్చి 18-5-1981 నుండి అమలులోకి తెచ్చారు.

వివిధ కార్మిక సమస్యలపై ప్రభుత్వానికి సలహాలనీయటానికి సమాన ప్రతిఫల చట్టం, కాంట్రాక్టు లేబర్ చట్టం క్రింద కనీస వేతనాలపై ప్రభుత్వం మూడు సలహా సంఘాల నేర్పాట్లు చేసింది.

పైగ్రేటు, ప్రభుత్వ రంగాల అధీనబద్ధ సంస్థలలోని 57,173 మంది ఉద్యోగులకు, కార్మికులకు 8.33 శాతంగాని, అంతకు మించి బోనస్ను, బోనస్ వర్తించనిచోట ఎక్స్ గ్రేషియాను 1983 లో దుర్గాపూజ పండుగకు ముందుగానే చెల్లించారు.

'మా కథ'

— 'వాగటి' కొత్తపల్లి, ఖమ్మంజిల్లా

దక్షిణ ఆమెరికా ఖండంలో 'బొలీవియా' ఓ చిన్న దేశం.

ఆ దేశపు స్త్రీల పోరాట గాథే 'మా కథ'.

బొలీవియా జాతీయాదాయంలో ప్రధాన రంగమైన తగరపు గని కార్మికుల జీవన పోరాటానికి అండగా 'సైగ్లో - 20 గృహిణుల సంఘం' పతాన జరిగిన మహిళా మహోద్యమం అది. కేవలం ఫెమినిస్టు సమస్యలకో, వంటా-వార్షా ప్రయోగాలకో, స్త్రీ జాతి దుస్థితికి పురుషజాతే కారణమని నిందించటానికో, వెర్రి తలలు వేసే వేష దారణకో, ట్రైంపాస్ బరాణీల పోసుకోలు కబుర్ల కోసమో పని చేసిన మహిళా సంఘం కాదు 'సైగ్లో - 20'.

నిజానికి 'మా కథ' కథనం దుర్బర వేదనకు గురవుతున్న జనాల అనంతమోష. స్త్రీ విమోచన ఉద్యమం మౌలికంగా ఎట్లా ప్రజానీకపు సాంఘిక, ఆర్థిక, రాజకీయ, సాంస్కృతిక విముక్తితో ముడిపడి ఉన్నదో చెప్పి, ఆ క్రమంలో స్త్రీ పాత్రను ఈ నేపథ్యంలో నుంచి మాత్రమే పరిశీలించాలని ఆ కథనం స్పష్టంగా ప్రకటిస్తున్నది.

మామూలుగా చూస్తే ఈ పుస్తకంలో 'సైగ్లో-20 గృహిణుల సంఘం' నాయకురాలు 'దొమితిలా' ఆత్మకథగా కనిపిస్తుంది కాని అది జన జీవితపు కొలిమిలో పుటం పెట్టిన అనుభవాల సంపుటి. తారీఖులు, దస్తావేజులు లేని ముప్పది సంవత్సరాల బొలీవియన్ ప్రజా పోరాట సంప్రదాయాల్ని మన కళ్ళకు కట్టిస్తుంది 'మా కథ'

'నా జీవితమంతా జనానిది. నాకు ఏమేమి జరిగాయో నా దేశంలో వందలాది మందికి అవే జరిగాయి.' అంటుంది దొమితిలా.

కథానాయకురాలు 'దొమితిలా' జన జీవన పాఠశాలలో సాన బెట్టబడింది. ఒక్క కార్మికులు మాత్రమే దోపిడీకి గురికావటం లేదనీ, వ్యవస్థ స్త్రీని, కుటుంబాన్ని దోపిడీ చేస్తున్నదనే సమాజ స్వభావాన్ని గుర్తించిన మహిళ యీమె. శ్రామిక వర్గం పతాన నికరంగా నిలబడి నమ్మిన సిద్ధాంతం కొరకు తన సర్వస్వాన్నీ ఒడ్డి అతి నికృష్ట, పాశ విక నిర్బంధ కాండను ఎదిరించి నిలబడిన ధీర యీమె.

ఆమెరికన్ కీలుబొమ్మలయిన బొలీవియన్ సైనిక నియంతల రక్కసి కోరల్లో దొమితిలా ఎలా నలిగిపోయిందో చూడండి.

'నిండు చాలాలిగా వున్న దొమితిలాను సైన్యం అరెస్టు చేసి ఒక చీకటి గుయ్యారంలో బంధించి నరకాన్ని చూపిస్తారు. నిండు గర్విణినికూడా బలవంతాన అనుభవింపజూస్తారు ... ప్రతిఘటిస్తుంది. కసిదీరక గర్భంలోవున్న శిశువును గుడ్డి చంపబోతారు ... తప్పించు కుంటుంది. ఒక రోజు ప్రసవవేదన దగ్గరపడి నొప్పులధికమయ్యాయి. ఆ జీవన్మరణ కఠోరస్థితిలో ఒకవేళ యిప్పుడే ప్రసవం వస్తే మృత శిశువు పుడితే బాగుండును. నా కళ్ళముందే వాడు (సైనిక కల్నల్)

దాన్ని హత్యచేయటం నేను చూడలేను' అనుకుంటుంది... కొంత సేపటికి బిడ్డతల బైటకువెళ్ళింది. బలవంతాన తలను లోపలికి తోసే నుంది. ఎంత భయంకరమైన సంఘటన అది. హృదయాన్ని మెలి బెట్టే యిలాంటి ఘటనలు ఆమె జీవితంలో ఇంకెన్నో వున్నాయి.

అందరికీ వర్తించే ఆమె అనుభవాలు చూడండి.

ఒక నాయకడో, నాయకురాలో జైల్లో ఉన్నప్పుడు వాళ్ళ పట్ల ఆవరణచూపటం ఎంత ముఖ్యమో తెలుసునా? వ్యక్తిగతంగా మాత్రమేగాదు, బయటవున్న వాళ్ళకుటుంబాన్ని కూడా ఆదుకోవాలి. ఒక కామ్రేడ్ జైలుకువెళ్ళి వున్నప్పుడు ఆ కుటుంబంపట్లమనం చూపే ఆవరణ ఆ కామ్రేడ్ కు మరింత ప్రోత్సాహం యివ్వాలి. దానితో జైల్లో పడ్డబాధలన్నీ మరచిపోగలుగుతాం. నీ ముఖం పగలకొట్టినా నువ్వు ఇంటికొచ్చేసరికి పిల్లలు 'నాన్నా...అమ్మా: సంఘంవాళ్ళూ. కార్మికులూ ... మరేమో మమ్మల్ని ఎంతబాగా చూసుకున్నారో: అంటే నీకెంత సంతోషం వస్తుంది! నువ్వుగనుక నిజాయితీ పరుడివి, గౌరవనీయుడివి అయితే ఇక నిన్ను నువ్వు మొత్తంగా జనానికి అర్పించుకొంటావు. నీ పట్ల...నీ కుటుంబంపట్ల...అంత ఆత్మీయత కనబరచిన, విశ్వాసం ప్రదర్శించిన నీ ప్రజలనుంచి ఇంక భూమ్మీద ఏక క్షి నిన్ను విడదీయలేదు.'

విప్లవకారులు గెలువవలసిన మెట్టమొదటి యుద్ధం ఇంట్లోనే జరపాలి. స్త్రీనీ... పురుషుణ్ణి... పిల్లల్నీ కార్మికవర్గ పోరాటాల్లో పాలుపంచుకునేట్టు చేయటమనేదే ఆ యుద్ధం. దానిలో మనం తప్ప కుండా గెలవవలసిఉంది. అప్పుడుమాత్రమే ఇల్లుకత్తవు చొరబడవీలు లేని ఒక దుర్గం అవుతుంది. ఇంట్లోనే మనకోశ్రతువు మిగిలిపోతే... మన ఉమ్మడి శ్రతువుకు మనమీద ప్రయోగించటానికి, మనల్ని నష్ట పరచటానికి ఓ ఆయుధం మిగిలివున్నట్టే. కనుకనేఆడవాళ్ళు ఇంట్లోనే వుండాలని, సంఘాలు...రాజకీయాలవంటి బయటి వ్యవహారాల్లో కలగజేసుకోవద్దని చెప్పేబూర్జువా భావాన్ని తోసేసి సరైన భావాలు ఏర్పరచుకోవటం అత్యవసరం. ఆమె ఇంట్లోనే ఉన్నా, బయట ఆమె భర్త బతుకుతున్న దోపిడీ వ్యవస్థలో ఆమె కూడా భాగమే.

-బ్రతుకు పోరాటాల్లో కుటుంబంలోని స్త్రీ పురుషులు,పిల్లలు కలిసి ముందుకు సాగినపుడే... ఆ చైతన్యం పొందినపుడే విముక్తి లభిస్తుందనేది 'దొమితిలా' తన అనుభవాలసారంగా ఎంత చిరసత్యం చెప్పిందో చూడండి;

'మా పోరాటంలో స్త్రీ పురుషులిద్దరూ కలిసి పాల్గొనేట్టు చూడటమే ప్రధాన లక్ష్యం. అది సాధించినప్పుడే మనం మంచి రోజుల్ని చూడగలం. మంచి జనాన్ని కనుక్కోగలం. ప్రతిమనీషికి ఆనందాన్ని పంచివ్వగలం. ఆడవాళ్ళం... ఇంట్లోనేవుండి... ఇంటి గురించే ఆలోచిస్తూ... సమాజజీవిత యాధార్థ దృశ్యంలోని మిగిలిన భాగాలపట్ల అజ్ఞానంతోనే ఉంటే... మనదేశాన్ని కొత్త బాటలో నడిపించే నాయకత్వాన్ని తయారు చేయలేము.

ఎందుకంటే... చైతన్యం ఊయలలోంచే మొదలవుతుంది.

భవిష్యత్తు పొరుల్ని తీర్చిదిద్దటంలో తల్లులుగా స్త్రీలు నిర్వహించే ప్రాంత ఎంతటిదో ఆలోచిస్తే... వాళ్ళనంధుకు సిద్ధం చేయబోవటం ఎంత తప్పో తెలుస్తుంది. తల్లుల్నే మనం అందుకు సిద్ధం చేయలేకపోతే... ఇక పొరులు ఎలాంటివాళ్ళు తయారౌతారు? పెట్టుబడిదారుగాని... యజమానిగాని సులభంగా కొనెయ్యగల మెతకబారిన పొరులు తయారౌతారు. అలాగాక వాళ్ళరుముందే రాజకీయాలు నేర్చి ఉంటే, ముందే శిక్షణాబిచ్చి ఉంటే వాళ్ళు పిల్లలకు ఉగ్గుబాటోనే పోరుపాఠాలు, కొత్త భావాలు నేర్పగలుగుతారు. అప్పుడో-మరో రకమైన పిల్లలు తయారవుతారు.

లేదు' అని ఎవరో అన్నమాట వాస్తవమని నేను ముఖ్యంగా ఎంతో మంది చనిపోయినా... మరెంతో మంది పోరాడని తెలిసినా ఒకానొక రోజున మాకు విముక్తి దొరుకుతుందనీ... ప్రజలే అధికారంలోకి వస్తారని మాకు తెలుసు!

—ఇదీ అమె ఆత్మ విశ్వాసం.

ప్రతి మహిళా (పురుషులకు మికహాయింపు అనిగాదు!) విధిగా తెలుసుకోవలసిన ఇలాంటి అమూల్యమైన దొమితిలా అభిప్రాయాన్ని పరిశీలించండి 'మాకథ'లో.

(ఐక్యతపాథ్యాయ సౌజన్యంతో)

భావాలనూ... ప్రజల ఆకాంక్షలనూ బులెట్ చంపివెయ్య

(3 వ పేజీ తరువాయి)

నిరుద్యోగులను పెంచుతున్నారని విచరించారు. రైల్వేలో లోకో రన్నింగు సిబ్బందిని తీసివేయటం అన్యాయమని చెప్పారు. సభలో కె. సి. వర్మ; సి. ఐ. టి. యు. నాయకులు శ్రీ వి. అమృతయ్య; ప్యారీ కంపెనీ సి. ఐ. టి. యు. నాయకులు శ్రీ యన్. వెంకటేశ్వర్లు, యు. టి. యఫ్. నాయకులు శ్రీ టి. నాగేశ్వరరావు, శ్రీ రామకృష్ణారెడ్డి ప్రసంగించారు. సభలో రైల్వే కార్మికులు, ప్యారీ కంపెనీ కార్మికులు, కృష్ణా సిమెంటు లోడింగ్, అన్ లోడింగ్, రైల్వే కార్మికులు తదితరులు పాల్గొన్నారు.

కర్నూలులో

సి. ఐ. టి. యు. రాష్ట్ర కమిటీ పిలుపు మేరకు శ్రీ రాయలసీమ పేపరుమిల్లయందు గేట్ మీటింగ్ జరిగింది. సి. ఐ. టి. యు. జిల్లా నాయకులు శ్రీ టి. వడక్ గారు మాట్లాడుతూ పెట్టుబడిదారు, ఫ్యాక్టరీ యజమానులు దుర్మార్గంగా వ్యవహరిస్తూ కార్మికులను రోజు రోజుకూ నిరుద్యోగులను చేస్తున్నారని అన్నారు. దీనిని కార్మికవర్గం సమైక్యంగా ఎదుర్కోవాలని అన్నారు. ఈ సమావేశానికి 500 మంది హాజరయినారు. రాయలసీమ పేపర్ మిల్ల కార్మిక నాయకుడు శ్రీ కె. విజయ మోహనరెడ్డి అధ్యక్షత వహించారు.

రాజమండ్రిలో

రాష్ట్ర సి. ఐ. టి. యు. పిలుపునందు కొని పేపరుమిల్ల ట్రేడ్ యూనియన్ సి. ఐ. టి. యు. కౌన్సిల్, స్టాఫ్ అండ్ వర్కర్స్ యూనియన్ల ఆధ్వర్యంగా లాకౌట్, పరిశ్రమల

మూతలకు వ్యతిరేకంగా బహిరంగసభ పేపరు మిల్ల సమీపాన జరిగింది. సభకు శ్రీ కె. డి. ఫణిశర్ అధ్యక్షత వహించారు.

రాష్ట్రములో హేమలతా టెక్స్టయిల్స్ నెల్లూరు స్పిన్నింగు మిల్లు, డి. బి. ఆర్. మిల్లు లాకౌట్ చేయడం, ఐ. ఎల్. టి. డి. కంపెనీ నాలుగు డిపోలను మూసి వేలాది మందిని నిరుద్యోగానికి గురిచేయడం ఆంధ్రప్రదేశ్ కన్స్ట్రక్షన్ పని ఆపుచేయడముపట్ల తీవ్ర ఆందోళన వెలిబుచ్చుతూ, ప్రభుత్వం జోక్యం చేసుకోవాలని, అవసరమయితే ప్రభుత్వమే నిర్వహించాలని తీర్మానించారు. సభలో శ్రీ యు. నాగేశ్వరరావు, బి. బి. నాయడు, టి. ఎస్. ప్రకాష్లు ప్రసంగించారు.

విశాఖపట్నంలో

సి. ఐ. టి. యు. రాష్ట్ర కమిటీ పిలుపు మేరకు లాకౌట్, లే ఆఫ్ లు, రిటెంచిమెంట్స్ జాప్ ఫీజ్ లకు వ్యతిరేకంగా, విశాఖలోని పారిశ్రామిక కేంద్రాలలో ప్రదర్శనలు జరిగినవి. బి. హెచ్. పి. వి., జింక్. ఆటోనగర్, కోర మండల్ తదితర ఫ్యాక్టరీ గేట్ల వద్ద మీటింగులు జరిగినవి.

పాలిమర్స్ వర్కర్స్ యూనియన్ ఆధ్వర్యంగా ప్రదర్శన జరిగింది. ఈ ప్రదర్శనలో 500 మంది కార్మికులు పాల్గొన్నారు. తదనంతరం గోపాలపట్నంలో బహిరంగసభ జరిగినది.

ఈ ప్రదర్శనకు పాలిమర్స్ యూనియన్ నాయకులు శ్రీ డి. జి. పవర్, వెంకటరెడ్డిలు నాయకత్వం వహించారు.

ఈ బహిరంగసభలో యూనియన్ అధ్య

క్షులు, సి. ఐ. టి. యు. కౌన్సిల్ ప్రధాన కార్యదర్శి శ్రీ యన్. గంగాధరరెడ్డి ప్రసంగిస్తూ ప్రభుత్వ కార్మిక వ్యతిరేక విధానాలను విమర్శించారు. మారిన పరిస్థితుల్లో ప్రధాని రాజీవ్ గాంధీ ఎన్ని వాగ్దానాల వరం కురిపించినా మౌలికమయిన సమస్యల పరిష్కారం లేకుండా దేశం ముందుకు సాగడన్నారు.

ఈ సందర్భంగా అన్ని ఫ్యాక్టరీ గేట్ల వద్ద మొత్తం 5000 కరపత్రాలు కార్మికులకు అందజేశారు.

ఒంగోలులో

ప్రకాశంజిల్లా ఒంగోలులో సి. ఐ. టి. యు. నాయకులు శ్రీ వై. సిద్దయ్యగారి నాయకత్వాన కార్మిక ప్రతినిధివర్గం జిల్లా కలెక్టర్ ను కలసి మెమోరాండం సమర్పించింది. అందులో ప్రకాశంజిల్లాలోని ఐ. ఎల్ టి డి. బ్రాంఛీల మూసివేత, ఒంగోలులోని మరొకొన్ని ఇతర చిన్న పరిశ్రమల మూసివేతలవల్ల కార్మికులెలా నిరుద్యోగులయినదీ వివరించారు.

'కార్మిక లోకం'

చందాలు పెంపు

- విశాఖపట్నం నుండి నా వెల్ డాక్ వర్కర్స్ 50 సం॥ చందాలు చేర్పించారు.
- చీల నుండి శ్రీ టి. జె. పాల్ ద్వారా 30 సం॥ చందాలు చెల్లించబడ్డాయి.
- విజయవాడ మిర్కపాజెట్టు వర్కర్స్ 13 సం॥ చందాలు చెల్లించారు.
- ఆదోని నుండి 35 సం॥ చందాలు చెల్లించారు.
- బెల్లంపల్లి, ఆదిలాబాద్ల నుండి 25 సం॥ చందాలు చేర్పించారు.

తెనాలిలో జయప్రదంగా జరిగిన రాష్ట్ర వ్యవసాయ కార్మిక మహాసభ

ఆంధ్రప్రదేశ్ వ్యవసాయ కార్మికసంఘం 17వ మహాసభ జనవరి 25, 26, 27 తేదీలలో తెనాలిలో శ్రీ పాటూరు రామయ్యగారి అధ్యక్షతన జయప్రదంగా జరిగింది. రాష్ట్రం నలుమూలలనుండి 450 మంది ప్రతినిధులు హాజరయ్యారు. నేడుదేశంలోను, రాష్ట్రంలోను వ్యవసాయ కార్మికుల జీవిత పరిస్థితులను, సమస్యలను చర్చించి అనేకముఖ్యమైన తీర్మానాలను మహాసభలో రూపొందించారు. వ్యవసాయ కార్మికోద్యమ నిర్మాత, కమ్యూనిస్టు ఉద్యమనేత శ్రీ పుచ్చలపల్లి సుందరయ్యగారు మాట్లాడుతూ జనతాప్రజాస్వామిక ప్రభుత్వం ఏర్పడినప్పటికీ వ్యవసాయకార్మికుల సమస్యలు పూర్తిపరిష్కారం కాగలవని, నేడు ప్రపంచంలోను, దేశంలోను వున్న ప్రమాదకర పరిస్థితులను సామాజ్యవాదుల కుట్రలకు వ్యతిరేకంగా నిలబడాలని, వ్యవసాయ కార్మికుల రోజువారీ సమస్యలపై గ్రామ గ్రామాన కార్యకర్తలు ఉద్యమాలు నిర్మించాలని కోరారు. మార్క్సిస్టుపార్టీ పోలిట్ బ్యూరో సభ్యులు శ్రీ మాకినేని బసవపున్నయ్యగారు సందేశమిస్తూ ప్రజాసంఘాలు, రాజకీయ చైతన్యం పెంపుకు కృషిచేయాలని కోరారు. రైతు, యువజన, మహిళా సంఘాల రాష్ట్ర నాయకులు సందేశాలు ఇచ్చారు. మహాసభ ముగింపు సందర్భంలో 15 వేలమందితో జరిగిన మహా ప్రదర్శనలో వేలాది వ్యవసాయ కార్మికులు, పేద రైతులు వారికి సంఘీభావంగా విజయవాడ, గుంటూరు, తెనాలి పట్టణ ప్రాంతాల సిఐటియు. యూనియన్ల కార్మికులు పాల్గొన్నారు. 30 వేల మందితో గొప్ప బహిరంగ జరిగింది. బహిరంగ సభకు రాష్ట్ర సంఘాధ్యక్షులు శ్రీ లావు బాలగంగాధరరావుగారు అధ్యక్షత వహించారు. వ్యవసాయ కార్మికుల సంఖ్య పెరుగుదల, దుర్బర పరిస్థితులను వారు వివరించారు. ప్రధాన కార్యదర్శి శ్రీ పాటూరు రామయ్య తీర్మానాలను వివరించారు. మహాసభ సమర్పించిన సిండికేట్లో వ్యవసాయ కార్మికుల పోరాటాలను, ఉద్యమాలను సమీక్షించారు. రాష్ట్రంలో 2 లక్షల దాకా సభ్యత్వం కలిగి వుండటమే గాక దేశ

వ్యాపితంగా సంఘ నిర్మాణం పొంది అ.భా.వ్వ. కా, సంఘం 10 లక్షల సభ్యత్వం కలిగి వుంది. 1984 సం॥లో రాష్ట్రంలో 2,500 గ్రామాలలో ప్రచారోద్యమం, 650 గ్రామాలలో కూలీరేట్ల పెంపు సాధించారు. మహాసభ ఆమోదించిన ముఖ్య తీర్మానాలలో వ్యవసాయ కార్మికులకై సమగ్ర శాసనం చేయాలని కేంద్ర, రాష్ట్ర ప్రభుత్వాలను కోరుతూ తీర్మానించారు. కనీస కూలీ రేట్ల అమలుకు ప్రభుత్వం తక్షణ చర్యలు తీసుకోవాలని డిమాండ్ చేశారు. కనీస కూలీరేట్ల సాధనకు ఐక్యపోరాటాలు సాగించాలని మహాసభ రాష్ట్రంలోని వ్య. కార్మికవర్గానికి పిలుపు ఇచ్చింది. భూపరిమితిచట్టాన్ని తక్షణం సవరించాలని, చల్లపల్లిజమిందారు మిగుల భూములు వెంటనే పేదలకు పంచాలనికోరుతూ తీర్మానించారు. వృద్ధాప్య పించను 30 రూపాయల నుండి 60 రూపాయలకు పెంచాలనికోరారు. మహాసభలో నూతన కార్యవర్గం ఎన్నుకోబడింది. అధ్యక్షులుగా శ్రీ లావు బాలగంగాధరరావు, ఉపాధ్యక్షులుగా శ్రీ టి.వి.ఆర్. చంద్రం, శ్రీ పుట్టగుంట సుబ్బారావు, శ్రీ కె. వెంకటయ్య శ్రీ కె. క్రిష్ణమూర్తి, ప్రధాన కార్యదర్శిగా శ్రీ పాటూరు రామయ్య, కార్యదర్శులుగా శ్రీ ఏలూరి లక్ష్మీనారాయణ, శ్రీ జక్క వెంకయ్య, శ్రీ పరుచూరు నాగేశ్వరరావు గార్లతో నూతన కార్యవర్గము ఎన్నుకోబడింది.

ప్రభుత్వ జాప్యానికి నిరసన

పల్లిక్ మోటారు ట్రాన్స్ పోర్టు కార్మికుల కనీసవేతనాల ప్రకటించుటలో ప్రభుత్వజాప్యానికి నిరసన తెలుపుతూ ఆంధ్రప్రదేశ్ లారీ వర్కర్స్ ఫెడరేషన్ కార్యవర్గ సమావేశం తీర్మానించింది. ఈ సమావేశం శ్రీ వి.మాల కొండారెడ్డి అధ్యక్షతన జనవరి 21న జరిగింది. జనరల్ సెక్రటరీ శ్రీ కొండగుంట వెంకటేశ్వర్లు మాట్లాడుతూ, లేబర్ కమిషనరు ఫిబ్రవరి 3న సమావేశానికి నోటీసు చేశారని చెప్పారు. రాష్ట్ర ఫెడరేషన్ కార్యాలయం హైదరాబాదునుండి ఫంక్షన్ చేయాలని మిటి నిర్ణయించింది.

'ఉత్పత్తిలో భాగస్వాములు ఐతేనే స్త్రీలకు విముక్తి'

బానిసలా బ్రతుకుతున్న ఈ పెట్టుబడిదారీ వ్యవస్థలో స్త్రీ విముక్తి కావాలంటే ఉత్పత్తిలో భాగం పంచుకుని స్వయం పోషకం కావడం అత్యవసరమని విశాఖజిల్లా మహిళాసంఘ కార్యదర్శిని శ్రీమతి ఎన్.పుణ్యవతి అన్నారు. డిసెంబరు 30న శ్రీకాకుళంలో జరిగిన శ్రీకాకుళం జిల్లా ప్రజాతంత్ర మహిళా సంఘ మహాసంలో ఆమె ప్రసంగించారు. ఫ్యాషన్ల పేరిట సాంస్కృతిక విలువలు చిన్నాభిన్నమౌతున్నాయని, చెత్త సినిమాలు, అశ్లీల సాహిత్యం ద్వారా పాలక వర్గాలు ప్రజలను సర్వనాశనం గావిస్తున్నాయని ఆమె అన్నారు. స్త్రీ స్వాతంత్ర్యం కోసం పోరాడుతూనే ఉన్నతమైన సాంస్కృతిక విలువలకై అవిరళ కృషి జరపవలసిన అవసరం నేడంతో వుందని ఆమె ఉద్బోధించారు.

జిల్లా నలుమూలల నుండి 94 మంది ప్రతినిధులు హాజరయిన ఈ మహాసభకు శ్రీమతి డి. కమలమ్మ, శ్రీమతి ఎం. నుశీల అధ్యక్షవర్గంగా వ్యవహరించారు. ప్రముఖ స్వాతంత్ర్య సమరయోధురాలు శ్రీమతి దిగుమర్తి సువర్ణబాయిగారు పతాకావిష్కరణ గావించడంతో సభ ప్రారంభమైంది. శ్రీమతి కమలమ్మ ప్రవేశపెట్టిన నివేదికపై 10 మంది చర్చలో పాల్గొన్నారు.

విశాఖజిల్లా మహిళా సంఘ అధ్యక్షురాలు శ్రీమతి వై. ధర్మారం మాట్లాడుతూ, వ్యవసాయంపై ఆధారపడిన మహిళలను సుసంఘటితం చేయడం ఎంతో అవసరమని చెప్పారు, బొబ్బిలి కళాశాల అధ్యక్షురాలు కుమారి కె. భవాని, విశాఖ జిల్లా మహిళా సంఘ నాయకురాలు శ్రీమతి మల్లేశ్వరి సందేశాలిచ్చారు.

మహిళలపై జరుగుతున్న ఆత్యాచారాల్ని, వరకట్నదురాచారాల్ని ఖండిస్తూనూ, ప్రపంచ శాంతి కోరుతూనూ సభ విడివిడిగా తీర్మానాలను ఆమోదించింది. శ్రీమతి దిగుమర్తి కమలమ్మ ఆధ్యక్షురాలిగా, శ్రీమతి చౌదరి సంపూర్ణమ్మ కార్యదర్శినిగా 15 మందిలో నూతన కార్యవర్గం ఏర్పడింది.



అంతర్జాతీయ వార్తలు

విదాదిగా సాగుతున్న బ్రిటన్ బొగ్గుకార్మిక సమై

2 లక్షల మంది బ్రిటిష్ బొగ్గుగని కార్మికులు చేస్తున్న సమ్మె ఫిబ్రవరి 13తో సంవత్సరమవుతుంది. సమ్మెను భగ్నం చేద్దామని ధాచర్ ప్రభుత్వం క్రిస్మస్ బోనస్ గా 1400 పౌండ్లు యిస్తానని ఆశచూపినా లెక్కచేయక కార్మికులు సమ్మె కొనసాగిస్తున్నారు.

కార్మికసంఘ నిధులను బ్యాంకు నుంచి డ్రా చేయకుండా ప్రభుత్వం ఆజ్ఞలు జారీ చేసింది. సమ్మెదూర్లకోసమని అభిమానులు పంపుతున్న ఆహారపొట్టాలు వగైరా వారికంద నివ్వటంలేదు. అనేకమంది కార్మికులు చంపబడ్డారు. 7000 మంది అరెస్టుకావించబడ్డారు. 5000 మంది మీద కేసులు పెట్టారు. 1000 మందికి ఫైన్లు విధించారు.

ఇంత జరిగినా కార్మికులు చలించక నిలబడ్డారు. పరిశ్రమనురక్షించుకోవాలని, తద్వారా 20000 ఉద్యోగాలను కాపాడుకోవాలని చావు బ్రతుకుల పోరాటంచేస్తున్నారు. 40 లక్షల మంది నిరుద్యోగులు ఈపాటికే దేశం మొత్తంమీద వున్న స్థితిలో ఈ పోరాటం జరుగుతుండటం చెప్పుకోదగినది.

రైల్వే :

బ్రిటన్ లో రైల్వే కార్మికులను తగ్గించే పథకాలు రూపొందుతున్నాయి. 1983 చివరకు 1,55,423 మంది వుంటే ఈ సంఖ్యను 1987 మార్చి నాటికి 1,41,715 కు తగ్గించాలనీ, అలాగే 1990 సంవత్సరం మార్చి నాటికి 1,37,317 కు తగ్గించాలని రైల్వే అధికారులు పథకాలు వేశారు.

రైల్వే కార్మికుల రెండు పెద్ద సంఘాలు - నేషనల్ యూనియన్ మరియు లోకోమోటివ్ ఇంజనీర్స్ అండ్ ఫైర్ మెన్ అసోసియేషన్ ఈ దాడిని ప్రతిఘటించటానికి ముందుకొచ్చాయి.

“మా ఉద్యోగాలను ఊరగొడుతుంటే చూస్తూ ఉరుకోం సుమా” అంటూ రైల్వే ఫెడరేషన్ హెచ్చరించింది. బ్రిటిష్ రైల్వే

బోర్డు తమ సూచనను అంగీకరించకపోతే సహాయ నిరాకరణ ప్రారంభిస్తానన్నది.

బంగ్లాదేశ్

మార్షల్ లాను పూర్తిగా ఉపసంహరించాలని ఎన్నికలను నిర్వహించటానికి ఆపద్ధర్మ ప్రభుత్వం ఏర్పాటు చేయాలని కోరుతూ బంగ్లాదేశ్ లోని 22 పార్టీలు 48 గంటలపాటు బంద్ కు పిలుపునిచ్చాయి. డిసెంబరు 22, 23 తేదీలలో బంద్ జరిగింది. సైనిక ప్రభుత్వం ప్రజలమీదవిరుచుకపడి అనేకమందిని చంపింది. ఈ ఉద్యమంలో కార్మికసంఘాల సమాఖ్య, రైతు సంఘాలు చేరటంతో డిసెంబరు 24 నుండి సహాయనిరాకరణ ఉద్యమం జరుగుతోంది. భూమిశిస్తు, ఇతరపన్నులు చెల్లింపు నిరాకరణ, ప్రభుత్వం ఏర్పాటుచేసే సభలను బాయ్ కట్ చేయటం జరుగుతోంది.

తరువాత దశలో రైలు, బస్సు ఛార్జీలు చెల్లించకపోవటం, అన్ని ఆఫీసులను బహిష్కరించటం కార్యక్రమంగా వుంటుంది.

రామగుండంలోని

పవర్ హౌస్ మూస్తారా !

రామగుండంలోని ‘ఎ’ పవర్ హౌస్ ను మూసివేయడానికి ప్రభుత్వం నిర్ణయం గైకొనడంతో అందులో పనిచేస్తున్న ఉద్యోగులు తీవ్రాందోళన చెందుతున్నారు.

40 ఎకరాల స్థలంలో నిర్మించిన ఈ పవర్ హౌస్ లో 800 మంది పని చేస్తున్నారు. పవర్ హౌస్ లోని మొత్తం 3 యూనిట్లలో ఒక యూనిట్ చెడిపోయింది దానిని బాగు చేయించడానికి అధికఖర్చు అవుతుందనే భావనతో విద్యుత్ బోర్డు చైర్మన్ శ్రీ నార్ల తాతారావు పనిచేస్తున్న మిగిలిన రెండు యూనిట్ల పవర్ హౌస్ ను మూసివేయించారని ఉద్యోగులు చెబుతున్నారు.

ఈ పవర్ హౌస్ లో పనిచేస్తున్న వారిలో 239 మంది ఉద్యోగులకు బదిలీ ఉత్తర్వులు జారీచేశారు. ఐతే ఉద్యోగుల యూనియన్ నాయకులు లేబర్ కమిషనర్ ను సంప్రదించడంతో ఆ బదిలీ ఉత్తర్వులను తాత్కాలికంగా నిలుపుదల చేశారు.

పి.ఎఫ్. చెల్లించే ఉద్యోగుల బిడ్డలకు స్కాలర్ షిప్ లు

ఉద్యోగుల ప్రావిడెంట్ ఫండ్ పథకం రజతోత్సవం సందర్భంగా నెలకు వెయ్యి రూపాయలకు మించకుండా వేతనాలుపొందే పనివారికి ప్రయోజనం కల్పించే నిమిత్తం ఉపకారవేతనాలుచ్చే పథకం ఒకటి ప్రారంభించబడింది.

ప్రావిడెంట్ ఫండ్ చందా దారులైన ఉద్యోగుల బిడ్డలు ప్రతిభగలవారైతే వాటికి మెడికల్, ఇంజనీరింగ్ చదువులలో ఉపకార వేతనాలు ఇవ్వడానికిగాను ఈ పథకం ఉద్దేశించబడింది. గుర్తింపుపొందిన వైద్య, ఇంజనీరింగ్ కళాశాలల్లో చదివే విద్యార్థులకు ఛెరి 15 మందికి, ఈ ఉపకారవేతనాన్ని వ్యవధిగా పెన చెప్పిన కళాశాలల్లో చదువులకు ముందుగా జరిగే ప్రవేశ పరీక్షలలో వచ్చిన మార్కులనుబట్టి ఉపకారవేతనాలు ఎవరికి ఇవ్వాలనే విషయం నిర్ణయించబడుతుంది. ఉపకార వేతనం నాన్ రెసిడెంట్ విద్యార్థులకు నెలకు వంద రూపాయలు, రెసిడెంట్ విద్యార్థులకు నెలకు నూట ఇరవై రూపాయలూ ఇస్తారు. ఉపకారవేతనం గనుక ఒకసారి మంజూరైతే ఆ విద్యార్థి యొక్క క్రమశిక్షణ, సరిగా తరగతులకు హాజరుకావడం, చదువులో ప్రతిభ సంతృప్తి కరంగా వుంటే చదువు విజయవంతంగా ముగిసేవరకూ ఇస్తూనే వుంటారు.

ఆరేళ్ళకు ఉపకార వేతనాలు పొందేవారి సంఖ్య పెరిగి 180కి చేరుతుంది. అందువల్ల ప్రావిడెంట్ ఫండ్ చందాదారులైన ఉద్యోగులు తమబిడ్డలకు ఉపకారవేతనం లభించే నిమిత్తం దరఖాస్తులను ఆయా ప్రాంతీయ ప్రావిడెంట్ ఫండ్ కమిషనర్లద్వారా కేంద్ర ప్రావిడెంట్ ఫండ్ కమిషనర్ కు పంపాలి. అయితే మొత్తం (అన్ని అలవెన్స్ లూ కలిపి) నెలకు వెయ్యి రూపాయలు దాటకుండా వేతనం పొందే ఉద్యోగుల బిడ్డలే ఉపకారవేతనాలు పొందడానికి అర్హులు.

పారిశ్రామిక కార్మికుల వినిమయ ధరలసూచి

| | |
|--------------------------------|-----|
| (1960లో 100 పాయింట్ల పునాదిపై) | |
| 1984 అక్టోబరు | 592 |
| నవంబరు | 595 |

తుంగభద్ర ఇండస్ట్రీస్ లో సి.ఐ.టి.యం.విజయం

కర్నూలులోగల ప్రధాన భారీపరిశ్రమల్లో ఒకటైన బిర్లా యాజమాన్యాన గల తుంగభద్ర ఇండస్ట్రీస్ వనస్పతి పరిశ్రమలో జనవరి 25న జరిగిన టి.ఐ.టి.బి. అండ్ స్టాఫ్ యూనియన్ వారిక ఎన్నికల్లో సి.ఐ.టి.యం. అన్ని స్థానాలకూ పోటీచేసి ఘనవిజయం సాధించింది. ఈ ఎన్నికల్లో సి.ఐ.టి.యం.కి 50 నుంచి 68 శాతం ఓట్లు రాగా, వ్యతిరేక కూటమికి సుమారు 30 శాతం ఓట్లు వచ్చాయి. ఇక్కడ గత 3 సంవత్సరాలుగా సి.ఐ.టి.యం. విజయం సాధిస్తోంది.

యూనియన్ అధ్యక్షులుగా శ్రీ కరీం; ఉపాధ్యక్షులుగా శ్రీ బి. సుధీర్ జాబు, శ్రీ కలీం; కార్యదర్శిగా శ్రీ కె. యస్. ఆర్. మూర్తి; సహాయకార్యదర్శులుగా శ్రీ మౌలాలి, శ్రీ ఆంజనేయులు; కోశాధికారిగా శ్రీ ఏసుదాసులు ఎన్నికయ్యారు.

ఈ విజయం కార్మికవర్గవ్యక్తత-పోరాటం విధానాన్ని కార్మికులు అంగీకరిస్తున్నారనడానికి నిదర్శనంగా పేర్కొంటూ, సి.ఐ.టి.యం. అభ్యర్థులకు ఓటుచేసిన కార్మికులకు జిల్లా సి.ఐ.టి.యం. నాయకులు శ్రీ షడక్ అభినందనలు తెలిపారు.

★

సి. ఐ. టి. యం. నిధి

(గతంలో ప్రకటించిన తరువాయి)

ఎ.పి.పి.డబ్ల్యు.డి. వర్క్ ఛార్జ్ డ్

ఎంప్లాయిస్ యూనియన్

శ్రీ పి. లక్ష్మీదాస్ గారి

ద్వారా రు. 500/-

ఐ.ఎల్.టి.డి. వర్క్ ఛార్జ్

ఫెడరేషన్ అనపరి

ప్రాచినుండి రు. 1000/-

ఐ.ఎల్.టి.డి. వర్క్ ఛార్జ్

ఫెడరేషన్ రాజమండ్రి

ప్రాచినుండి రు. 1000/-

రాజమండ్రి లైమ్ కిలింగ్

కార్మికులు రు. 500/-

ప్రభుత్వ ప్రెస్ కార్మికుల సమ్మె హెచ్చరిక

అంగీకరించిన డిమాండ్లను అమలు చేయడంతోపాటు దీర్ఘకాలికంగా వున్న సమస్యలను పరిష్కరించుకోవాలే పూర్తిగా 'టూల్ డౌన్' ఆందోళన చేపడతామని హైదరాబాద్ లోని ప్రభుత్వ ముద్రణాలయానికి చెందిన నాలుగు కార్మిక సంఘాలు నేడిక్కడ హెచ్చరించాయి. ఈ సంఘాల నాయకులు శ్రీ పి. వెంకటేశ్వరరావు (సి.ఐ.టి.యం.) శ్రీ కె. ఎల్. మహేంద్ర (ఎ.ఐ.టి.యం.సి), శ్రీ వాసుదేవ్ (టి.ఎన్.టి.యం.సి.)లు శ్రీ కృష్ణారావు (ఐ.ఎన్.టి.యం.సి.) ఒక పత్రికా గోష్టిలో ప్రసంగిస్తూ 1982 డిశంబరులో అంగీకరించిన డిమాండ్లను ప్రభుత్వం ఇప్పటివరకూ అమలు చేయలేదని తెలిపారు.

అంగీకరించిన డిమాండ్లలో ప్రధానమైనవి బోనస్, వివిధ కేటగిరీల మధ్య ఉన్న తేడా తొలగింపు. నూలుదుస్తులకు బదులుగా టెరీ కాటన్ దుస్తుల సరఫరా-వీటిని అమలుపరచుకోవడానికి గత రెండేళ్ళుగా తాము చేసిన ప్రయత్నాలు విఫలం అయ్యాయని ఎప్పటికప్పుడు ప్రభుత్వం వాయిదా వేస్తున్నదని వారు చెప్పారు.

కార్మిక భద్రతలేదు

విశాఖపట్నంలోని ఆంధ్రా స్టీల్ కార్పొరేషన్ లిమిటెడ్ యాజమాన్యం ముడి ఇనుముతో చౌకగా లభించే ప్రేలుడు వస్తువులను తీసుకువచ్చి కార్మికుల జీవితాలకు భద్రత లేకుండా చేస్తున్నదని సి.ఐ.టి.యం, నాయకులు శ్రీ సి.హెచ్.నరసింగరావు ఒక ప్రకటనలో విమర్శించారు. ఈ నెల 5వ తేదీన జరిగిన ప్రేలుడు ఘటనపై సమగ్రమైన దర్యాప్తు జరిపించి యాజమాన్యంపై తగు చర్య గైకొనాలని ఆయన ప్రభుత్వాన్ని డిమాండ్ చేశారు.

5వ తేదీ రాత్రి షిఫ్టులో, ఫర్నెష్ నుండి ప్రేలుడు సంభవించడంతో బి. సూర్యారావు అనే కార్మికుని భుజంపై బలమైన గాయం తగిలిందని, అయితే దీనిని మరుగుపర్చేందుకు యాజమాన్యం తీవ్రంగా ప్రయత్నిస్తున్నదని ఆయన పేర్కొన్నారు.

నూనె మిల్లులు, సాలెంట్ కర్మాగారాల్లో కనీస వేతనాల ప్రకటన

నూనెమిల్లులు, సాలెంట్ కర్మాగారాల కార్మికుల కనీస వేతనాలను రాష్ట్ర ప్రభుత్వం జనవరి 21వ తేదీ గెజిట్ ప్రకటనలో ఈ క్రింది విధంగా సవరించింది.

బ్రాకెట్ లో వేతనాలు సాలెంట్ కర్మాగారాల కార్మికులకు సంబంధించినవి.

నూనె మిల్లులకు సంబంధించి కెమిస్టు నెలకు రు. 750 (రు. 860), లేటరేటరీ అసిస్టెంట్ కు రు. 500 (రు. 575), పిట్టర్లకు, ప్యాకర్లకు, టిన్ డెస్టర్లకు రోజుకు రు. 11.30 (రు. 13) నెలకు రు. 340 (రు. 390) చొప్పున నిర్ణయించింది.

రిఫైనరీ ఆపరేటర్, సాలెంట్ ఎక్స్ట్రాక్షన్ ప్లాంట్ ఆపరేటర్, హైడ్రోజనేషన్ ప్లాంట్ ఆపరేటర్లకు రు. 510 (రు. 590) చొప్పున, ఆయిల్ మేక్రీ, బాయిలర్ అటెండెంట్, డెకొటిటర్ మేక్రీలకు రోజుకు రు. 13-25 (రు. 15-25) నెలకు రు. 400 (రు. 460) చొప్పున కనీస వేతనాలను నిర్ణయించింది.

ఫిట్టర్, టర్నర్, వెల్డర్, ఎలక్ట్రిషియన్లకు రోజుకు రు. 12.20 (రు. 14), నెలకు రు. 365 (రు. 420) చొప్పున. ఇంజన్ డ్రైవర్లకు రోజుకు రు. 12.30 (రు. 14-20) నెలకు రు. 370 (రు. 425) చొప్పున నిర్ణయించింది.

ఆయిల్ మెన్, గ్రేజర్, పిట్టర్ మన్, ఫైర్ మన్, ప్రెస్ మెన్లకు రోజుకు రు. 11 - 30 (రు. 13) చొప్పున, స్వీయర్, హమాలీ, కేక్ కారిర్, హస్క్ కారిర్, వి నో వర్, ఇతర మజ్దూర్లకు రోజుకు రు. 11 (రు. 12-70) చొప్పున నిర్ణయించారు.

పూన్, వాచ్ మెన్లకు నెలకు రు. 330 (రు. 380) చొప్పున, క్లర్కుకు రు. 395 (రు. 455) చొప్పున నిర్ణయించింది. లేటరేటరీ సూపర్ వైజర్ కు నెలకు రు. 510 (585), అసిస్టెంట్ లేటరేటరీ సూపర్ వైజర్ కు రు. 500 (రు. 575) హల్లర్ మేక్రీకి రు. 400 (రు. 460) చొప్పున కనీస వేతనాలు నిర్ణయించింది.

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యం. ఆంధ్రప్రదేశ్ కమిటీ పతాన
నందూరి ప్రసాదరావుచే విజయవాడ నుండి ప్రకటింపబడినది. ఎడిటర్ : నందూరి ప్రసాదరావు



మనసు ఫౌండేషన్
పుస్తకాల పరిశీలనావట్టిక

| | |
|-------------------|-------------------|
| పుస్తకం సంఖ్య | KL/Vol/A/85 |
| పుస్తకం పేరు | శ్రీమద్ భగవద్ గీత |
| తారీఖు | 24/08/23 |
| ముందు అట్ట | No |
| వెనుక అట్ట | No |
| మొత్తం పేజీలు | 17 |
| పెద్ద పైక పేజీలు | No |
| భాక పేజీలు | No |
| లేఖ పేజీలు | No |
| తయారు చేసినది | Nandani |
| పేజీలు విడదీసినది | Nandani |
| స్కాన్ చేసినది | Nandani |
| పరీక్ష చేసినది | pragathi |
| పేజీలు సరిచూసినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | No |
| పరిస్థితి | good |